

मनेन्द्रगढ़

24 मार्च 2026
मंगलवार

दैनिक

मीडियाऑडिटर

मनेन्द्रगढ़, रीवा एवं सतना से एक साथ प्रकाशित

तीन साल से नाबालिग लड़कियों का शोषण कर रहा था पार्षद का बेटा, 25 से 30 बच्चियों को बनाया अपना शिकार

पणजी, एजेंसी। दक्षिण गोवा पुलिस ने सोमवार सुबह 20 वर्षीय सोहम सुशांत नाइक को गिरफ्तार कर लिया। यह गिरफ्तारी 25 से 30 नाबालिग लड़कियों से जुड़े एक कथित यौन कांड को लेकर जनता के भारी विरोध के बाद की गई। मादेगल-काकोरा निवासी और भाजपा के कुचोरम नगर निगम पार्षद के बेटे नाइक को तब हिरासत में लिया गया, जब नागरिकों और स्थानीय नेताओं की भीड़ ने पुलिस स्टेशन के सामने धरना प्रदर्शन किया।

जांच से पिछले तीन वर्षों में हुए दुर्व्यवहार का एक भयावह सिलसिला सामने आया है। प्रारंभिक रिपोर्टों के अनुसार, भाजपा पार्षद के बेटे ने कथित तौर पर कई नाबालिगों के साथ यौन संबंध बनाए। इन घटनाओं को फिल्माया और बाद में पीड़ितों को चुप कराने के लिए उस फुटेज का इस्तेमाल किया।

मामला कब सामने आया?

यह मामला पिछले सप्ताह तब सामने आया जब सोहम सुशांत नाइक ने कथित तौर पर एक सामाजिक समारोह में अपने साथियों को पीड़ितों के आपत्तिजनक वीडियो दिखाकर अपने कृत्यों के बारे में शेखी मारी। दक्षिण गोवा में यौन शोषण की रिपोर्टों की अफवाह फैलते ही स्थानीय तनाव चरम पर पहुंच गया। हालांकि, इससे पहले दक्षिण गोवा में पिछले कुछ दिनों से इस मामले पर चर्चा हो रही थी। स्थानीय नागरिक रविवार रात को कुडचाडे पुलिस स्टेशन पर इकट्ठा हुए और कार्रवाई की मांग की क्योंकि यह मामला एक स्थानीय भाजपा पार्षद से जुड़ा हुआ था।

गुरुग्राम में चार वर्षीय बच्ची से दुर्कर्म मामले में अदालत सख्त, हरियाणा के DGP से जवाब मांगा

नई दिल्ली, एजेंसी। हरियाणा में चार साल की बच्ची के साथ दुर्कर्म के मामले में सुप्रीम कोर्ट ने सख्ती दिखाई है। शीर्ष अदालत ने सीबीआई- स्पेशल इन्वेस्टिगेशन टीम (एसआईटी) की जांच कराए जाने की मांग वाली याचिका पर हरियाणा सरकार और राज्य के पुलिस महानिदेशक (डीजीपी) को नोटिस जारी किया है। कोर्ट ने गुरुग्राम के पुलिस आयुक्त (सीपी) और मामले की जांच कर रहे अधिकारी (आईओ) को मामले के सभी रिकॉर्ड के साथ 25 मार्च को अदालत में व्यक्तिगत रूप से पेश होने का निर्देश दिया है।

दावा- सीजफायर के लिए ईरान की 3 और शर्तें

कहा: ईरान विरोधी पत्रकारों पर कार्रवाई हो, पहले मुआवजा और हमला न करने की गारंटी मांगी

तेल अवीव/तेहरान/वाशिंगटन डीसी, एजेंसी। अमेरिका-इजराइल और ईरान युद्ध का आज 24वां दिन है। ईरान ने सीजफायर के लिए 3 नई शर्तें रखी हैं। ईरान के एक बड़े अधिकारी ने लेबनानी मीडिया अल मयादीन से रविवार को कहा कि उनका देश पहले से तय योजना के हिसाब से काम कर रहा है। इन तीन नई शर्तों में पहली इलाके में मौजूद अमेरिकी सैन्य ठिकानों को बंद किया जाए, दूसरी होर्मुज स्ट्रेट के लिए नए नियम बनाए जाएं और तीसरी ईरान के खिलाफ माने जाने वाले मीडिया से जुड़े लोगों पर कार्रवाई की जाए और उनका

प्रत्यर्पण किया जाए।

जबकि इससे पहले ईरान कहा था कि सीजफायर के लिए भविष्य में दोबारा युद्ध न होने की गारंटी दी जाए, नुकसान का मुआवजा दिया जाए और पूरे क्षेत्र में चल रहे युद्ध खत्म किए जाएं।

ईरानी अधिकारी का कहना है कि उनका देश तब तक कार्रवाई जारी रखेगा, जब तक दुश्मनों को सबक नहीं सिखा देता।

ईरान जंग ग्लोबल से अर्थव्यवस्था पर बड़ा खतरा :इटरनेशनल एनर्जी एजेंसी के प्रमुख फा तिह बिरोल ने ईरान जंग को दुनिया की अर्थव्यवस्था पर



बड़ा खतरा बताया है। उन्होंने केनबरा में कहा कि अभी का हाल बहुत खराब है। यह ऐसा है जैसे एक साथ कई तेल और गैस का

संकट एक साथ चल रहा है।

उन्होंने साफ कहा कि अगर हालात ऐसे ही रहे, तो दुनिया का कोई भी देश इससे बच नहीं

ईरान ने इजराइली शहरों पर क्लस्टर बम दागे, तेहरान पर जवाबी हमला: ईरान ने रविवार रात इजराइल की राजधानी तेल अवीव समेत कई शहरों पर क्लस्टर बम दागे। इस हमले में करीब 15 लोग घायल हुए, जिनमें एक की हालत गंभीर है। कई घरों और सड़कों को भी नुकसान पहुंचा। इसके बाद इजराइल ने भी सोमवार को ईरान की राजधानी तेहरान में मिसाइल हमले किए। इस बीच, अमेरिका में इजराइल के राजदूत येंचिएल लीटर ने कहा कि इजराइल तब तक अपनी सैन्य कार्रवाई जारी रखेगा, जब तक ईरान को 'घुटनों पर' नहीं ला दिया जाता। इजराइल अब ऐसे देश के साथ नहीं रह सकता, जो उस पर लगातार हमले कर रहा है। दूसरी तरफ ईरानी राष्ट्रपति मसूद पजशकियान ने कहा है कि किसी भी हमले का जवाब मैदान में दिया जाएगा। अगर ईरान के परमाणु ठिकानों को निशाना बनाया गया, तो वह होर्मुज स्ट्रेट को बंद कर सकता है, जिससे वैश्विक तेल सप्लाई पर बड़ा असर पड़ेगा।

पाएगा। इस लड़ाई में कई तेल और गैस से जुड़े ठिकानों पर हमले हुए हैं, जिससे सप्लाई पर असर पड़ा है।

शंकराचार्य 2.18 लाख सैनिकों की चतुरंगिणी सेना बनाएंगे

काशी में कहा- सेना गाय, धर्म-शास्त्र और मंदिर की रक्षा करेगी; पहले रोकेगी, टोकेगी फिर ठोकेगी

वाराणसी, एजेंसी। वाराणसी में शंकराचार्य स्वामी अविमुक्तेश्वरानंद सरस्वती ने सोमवार को चतुरंगिणी सेना बनाने का ऐलान किया। उन्होंने कहा- चतुरंगिणी सेना में 2 लाख 18 हजार 700 सैनिक होंगे। इसमें देशभर से लोग भरती होंगे।

उन्होंने बताया- यह सेना गोप्रा, धर्म रक्षा, शास्त्र रक्षा और मंदिर रक्षा का कार्य करेगी। उनकी ड्रेस पीली होगी। हाथ में परशु (फरसा) होगा। अविमुक्तेश्वरानंद ने चतुरंगिणी सेना बनाने के लिए श्रीशंकराचार्य चतुरंगिणी सभा का गठन किया है। इसमें 27 सदस्य होंगे। इसका अध्यक्ष वे खुद होंगे। शंकराचार्य ने अपनी सेना के काम करने के तरीके बताए।

उन्होंने कहा- पहले टोके, यानी टोकेगी। कहे कि यह गलत हो रहा है। नहीं माने तो रोके। भाई, आपको रकना पड़ेगा। नहीं तो

फिर टोके। टोके का मतलब सीधे प्रहार करना नहीं है। मुकदमा करना, शिकायत करना और पंचायत करना भी टोके में आया। ये सभी सवैधानिक तरीके अपनाते हुए काम करेगी।

शंकराचार्य बोले- एक टीम में 10 लोग होंगे शंकराचार्य ने कहा- 1 पत्नी (टीम) में 10 लोग होंगे। 21 हजार 870 टीम बनेंगी तो सेना तैयार हो जाएगी।

भारत में अभी करीब 800 जिले हैं। अगर हर जिले में 27 टीमें, यानी 270 लोग तैयार हो गए, तो 2 लाख 16 हजार लोग तैयार हो जाएंगे। 'धार्मिक परिसर में उसी धर्म के लोग जाएं, जिसे वे मानते हैं' उत्तराखंड के बद्रीनाथ केदारनाथ मंदिर में गैर-हिंदुओं के प्रवेश पर थोक के मामले में शंकराचार्य ने कहा- मक्का-मदीना में 40 किलोमीटर पहले ही दूसरे धर्म के लोगों को रोक दिया जाता है।



सुप्रीम कोर्ट जज बोले: ज्यूडिशियरी हद से ज्यादा सख्त हो रही

इसलिए लोग जेलों में सड़ रहे; यह विकसित भारत का आदर्श नहीं हो सकता

नई दिल्ली, एजेंसी। सुप्रीम कोर्ट के जज जस्टिस उज्वल भुइयां ने कहा कि ज्यूडिशियरी के कुछ हिस्से 'मोर लॉयल देन द किंग सिंड्रोम' से ग्रस्त हैं। यानी वे हिस्से राजा से भी ज्यादा वफादार होने की प्रवृत्ति अपना चुके हैं। इसके कारण ही लोग महीनों तक जेलों में सड़ते रहते हैं। जस्टिस भुइयां ने यह बात रविवार को बेंगलुरु में हुए सुप्रीम कोर्ट बार एसोसिएशन की पहली नेशनल समिट के दौरान कही।

'विकसित भारत में न्यायपालिका की भूमिका' विषय पर पैनल डिस्कशन के दौरान जस्टिस भुइयां ने कहा- कुछ मामलों में सिस्टम इतना ज्यादा सख्त हो रहा है कि जरूरत से ज्यादा केस दर्ज हो रहे हैं।

बार एंड बेंच की एक खबर के मुताबिक जस्टिस भुइयां ने सरकार और न्यायपालिका के संबंधों, PMLA, UAPA कानूनों के जरूरत से ज्यादा इस्तेमाल पर भी अपनी बात रखी।



उन्होंने विरोध प्रदर्शन और सोशल मीडिया एक्टिविटी जैसे छोटे मुद्दों पर मनमाने ढंग से क्रिमिनल केस दर्ज किए जाने की निंदा की। UAPA और PMLA एक्ट का जरूरत से ज्यादा इस्तेमाल उनकी वैयक्तिक घटा रहा अपनी स्पीच के दौरान जस्टिस भुइयां ने

धन शोधन निवारण अधिनियम (PMLA) और गैरकानूनी गतिविधियां (रोकथाम) अधिनियम (UAPA) जैसे कानूनों के तहत आरोपियों को लंबे समय तक हिरासत में रखे जाने पर चिंता जताई।

उन्होंने कहा- PMLA प्रिवेंशन ऑफ मनी लॉन्ड्रिंग एक्ट, ऐसे मामलों से निपटने का एक बड़ा साधन है, लेकिन कानून का जरूरत से ज्यादा इस्तेमाल इसके असर को कमजोर करता है।

वहीं, UAPA को लेकर कहा कि जब दोषस्थिती की दर लगभग 5% से भी कम है, तो आरोपी को सालों तक जेल में क्यों रखा जाए।

जस्टिस भुइयां ने कहा कि सोशल मीडिया पोस्ट से जुड़े कुछ विवादों से निपटने के लिए सुप्रीम कोर्ट को स्टूडन बनानी पड़ी है, जिससे सिर्फ समय की बर्बादी हुई है।

पश्चिम एशिया संकट पर मोदी बोले- तनाव खत्म होना चाहिए:

हमारी कोशिश देश में तेल-गैस संकट न हो 27 की जगह अब 41 देशों से इंपोर्ट कर रहे

बोले- नागरिकों पर हमला नागंजूर, होर्मुज का रास्ता रोकना स्वीकार्य नहीं

नई दिल्ली, एजेंसी। पश्चिम एशिया में जंग के हालातों पर पीएम मोदी ने पहली बार सार्वजनिक बयान दिया। लोकसभा में 25 मिनट की स्पीच में उन्होंने कहा कि तनाव खत्म होना चाहिए। बातचीत से ही समस्या का समाधान है। पीएम ने कहा कि नागरिकों और पावर प्लांट पर हमले मंजूर नहीं हैं। होर्मुज का रास्ता रोकना स्वीकार नहीं होगा।

पीएम ने कहा- 'सरकार की कोशिश है कि देश में तेल-गैस संकट न हो। इसके लिए 27 की जगह अब 41 देशों से इंपोर्ट कर रहे हैं। पश्चिम एशिया में एक करोड़ भारतीय रहते हैं। उनकी सुरक्षा हमारी प्राथमिकता है।' उन्होंने बताया कि अभी 3 लाख 75 हजार भारतीय सुरक्षित देश लौट चुके हैं। ईरान से ही हजार भारतीय सुरक्षित लौटे हैं। 700 से ज्यादा मेडिकल की पढ़ाई करने वाले युवा हैं।

सरकार अलग अलग देशों के सप्लायर्स से संपर्क में है। प्रयास है जहां से संभव हो वहां से सप्लाई होती रहे। तेल गैस फर्टिलाइजर से जुड़े जहाज भारत तक सुरक्षित पहुंचे, इसके लिए सहयोगियों से संवाद कर रहे हैं।

हमारी कोशिश है कि तेल-गैस संकट न हो : भारत में बड़ी मात्रा में कच्चा तेल, फर्टिलाइजर जैसी जरूरी चीजें होर्मुज से आती हैं। युद्ध के बाद से ही यहां से जहाजों का आना जाना बाधित हुआ है। हमारी कोशिश रही है कि तेल-गैस का संकट न हो। हम सभी जानते हैं देश अपनी जरूरत की 60 प्रतिशत LPG



हमारे पास पर्याप्त अन्न भंडार है

खेती पर क्या असर होगा इस सवाल पर कहना है कि हमारे पास पर्याप्त अन्न भंडार है। आपात स्थिति से निबटने के लिए पर्याप्त इंतजाम है। उस वक्त भी ग्लोबल सप्लाई चैन में कमी आई थी। भारत के किसानों को यूरिया की एक बोरी 300 रुपए से भी कम कीमत में दिलाई गई। किसानों को ऐसे संकटों से बचाने का कदम उठाए गए हैं। 16 यूरिया प्लांट बनाए गए हैं। इतना ही नहीं तेल गैस के आयात को भी डाइवर्सिफाई किया गया है। सरकार ने देश के किसानों को मेड इन इंडिया नेनो यूरिया का विकल्प दिया है। प्राकृतिक खेती के लिए प्रोत्साहन दिया है।

एनर्जी आज इकोनॉमी की रीढ़ है

हम जानते हैं एनर्जी आज इकोनॉमी की रीढ़ है। ग्लोबल नीड को पूरा करने वाला सोर्स वेस्ट एशिया है। भारत पर इस युद्ध से उत्पन्न दुष्प्रभाव का असर कम हो इसके लिए एक रणनीति से काम कर रहे हैं। जहां भी जरूरत है उस सेक्टर को जरूरी सपोर्ट दिया जा रहा है। भारत सरकार ने एक युवा बनाया है जो हर रोज मिलता है जो आयात-निर्यात में आने वाली दिक्कतों पर निरंतर काम करता है।

प्रोडक्शन करता है। हमने देश में इसके उत्पादन को बढ़ावा दिया है। पेट्रोल डीजल की सप्लाई सुचारू होती रहे इस पर भी काम जारी है। बीते एक दशक में इस पर उठाए गए कदम और भी प्रासंगिक हो गए हैं। हमने एनर्जी इंपोर्ट का डायवर्सन किया है। पहले 27 देशों से इंपोर्ट किया जाता था अब

राघव चड्ढा ने डेली डेटा लिमिट का मुद्दा उठाया

राज्यसभा सांसद राघव चड्ढा ने टवीट किया - टेलीकॉम कंपनियां 'डेली डेटा लिमिट' वाले रिजिंज प्लान देती हैं, जैसे हर दिन 1.5GB, 2GB या 3GB जो हर 24 घंटे में रीसेट हो जाते हैं। कोई भी बचा हुआ डेटा आधी रात को खत्म हो जाता है, भले ही उसके लिए पूरा पैमेंट किया गया हो। आपको 2GB का बिल दिया जाता है। आप 1.5GB इस्तेमाल करते हैं। बचा हुआ 0.5GB डेटा दिन खत्म होते ही गायब हो जाता है। कोई रिफंड नहीं। कोई रोलओवर नहीं। बस खत्म। यह कोई गलती नहीं है। यह एक पॉलिसी है। इसे बेवजह इस्तेमाल करो या आधी रात तक इसे खो दो। आज मोबाइल डेटा इसी तरह काम करता है। मैंने संसद में यह मुद्दा उठाया - जिस डेटा के लिए हमने पैमेंट किया है, उसे क्यों जब्त किया जाना चाहिए? बचा हुआ डेटा अगले साइकिल में आगे बढ़ना चाहिए, ताकि ग्राहक उस डेटा का इस्तेमाल कर सकें जिसके लिए उन्होंने पहले ही पैमेंट कर दिया है।

शाह बोले- रंधावा सुसाइड जांच सीबीआई को दे दूंगा

पंजाब के सांसद लिखकर दे दें; मोबाइल लेने आई पुलिस को लौटाया, खुदकुशी का वीडियो सामने आया

अमृतसर, एजेंसी। पंजाब में आम आदमी पार्टी (AAP) सरकार के मंत्री लालजीत भुल्लर पर आरोप लगा सुसाइड करने वाले वेंयरहाउस के डिस्ट्रिक्ट मैनेजर (DM) गगनदीप सिंह रंधावा (45) का तीसरे दिन भी पोस्टमॉर्टम नहीं हुआ। उनकी लाश अमृतसर के अस्पताल में रखी गई है। आज 88888 विद्वर पाल सिंह टीम के साथ मृतक के परिजन से डरका मोबाइल फोन लेने गए। कहा कि उसमें कुछ सबूत हो सकते हैं। हालांकि, परिजन ने अधिकारी को बिना मोबाइल दिए लौटा दिया और कहा कि पहले आरोपी को पकड़ो। अब इस मामले की जांच CBI को सौंपी जा सकती है। सोमवार को कांग्रेस सांसद गुरजीत औजला ने लोकसभा में यह मुद्दा उठाया। जिसके बाद केंद्रीय गृह मंत्री अमित शाह ने कहा कि वह CBI को जांच दे देंगे। शाह ने लोकसभा में कहा- यह पंजाब राज्य का मामला है। पंजाब के सारे सांसदों से मेरा निवेदन है कि मुझे लिखकर दे दें, मैं केस CBI को ट्रांसफर कर दूंगा। पंजाब की बात करें तो 13 में से 7 सांसद कांग्रेस, 3 AAP, 2 निर्दलीय और एक अकाली दल का है। AAP के छोड़ दें तो कांग्रेस और अकाली दल पहले से परिवार के समर्थन में हैं। सांसद अमृतपाल असम जेल में हैं, जबकि सरबजीत सिंह का इस मामले में अभी कोई बयान नहीं आया है।



ईरान की धमकी- फारस की खाड़ी में बारूदी सुरंगें बिछा देंगे

● तटीय इलाकों पर हमला बर्दाश्त नहीं; होर्मुज स्ट्रेट यहीं मौजूद

तेल अवीव/ तेहरान/ वाशिंगटन डीसी, एजेंसी। अमेरिका-इजराइल और ईरान युद्ध का आज 24वां दिन है। ईरान ने चेतावनी दी है कि अगर उसके तटीय इलाकों या आइलैंड पर हमला किया गया, तो वो फारस क खाड़ी के समुद्री रास्तों पर बारूदी सुरंगें (माइन) बिछा देगा।

ईरान की नेशनल डिफेंस कार्डिसिल ने कहा कि इस रास्ते से गुजरने के लिए देशों को ईरान के साथ बातचीत करनी होगी। दुनिया की अहम शिपिंग रूट होर्मुज स्ट्रेट यहीं मौजूद है, जहां से दुनिया के 20% तेल का ट्रांसपोर्ट होता है।

ट्रम्प ने दो दिन पहले ईरान को धमकी दी थी कि अगर 48 घंटे में होर्मुज रूट नहीं खोला गया तो वो ईरान के पावर प्लांट पर बड़ा हमला करेगा। इस धमकी की



दावा- सीजफायर के लिए ईरान की 3 और शर्तें

ईरान ने सीजफायर के लिए 3 नई शर्तें रखी हैं। ईरान के एक बड़े अधिकारी ने लेबनानी मीडिया अल मयादीन से रविवार को कहा कि उनका देश पहले से तय योजना के हिसाब से काम कर रहा है।

ईरान की तीन नई शर्तें-

- इलाके में मौजूद अमेरिकी सैन्य ठिकानों को बंद किया जाए,
 - होर्मुज स्ट्रेट के लिए नए नियम बनाए जाएं और
 - ईरान के खिलाफ माने जाने वाले मीडिया से जुड़े लोगों पर कार्रवाई की जाए और उनका प्रत्यर्पण किया जाए।
- जबकि इससे पहले ईरान कहा था कि सीजफायर के लिए भविष्य में दोबारा युद्ध न होने की गारंटी दी जाए, नुकसान का मुआवजा दिया जाए और पूरे क्षेत्र में चल रहे युद्ध खत्म किए जाएं। ईरानी अधिकारी का कहना है कि उनका देश तब तक कार्रवाई जारी रखेगा, जब तक दुश्मनों को सबक नहीं सिखा देता।

कांग्रेस का BRICS+ समिट को लेकर पीएम से सवाल

पूछ- पश्चिम एशिया संकट पर समिट आगे क्यों नहीं बढ़ा रहे 'विश्वगुरु'

नई दिल्ली, एजेंसी। कांग्रेस ने प्रधानमंत्री नरेंद्र मोदी पर निशाना साधते हुए सवाल उठाया है कि वेस्ट एशिया संकट से निपटने के लिए BRICS+ समिट को आगे क्यों नहीं बढ़ाया जा रहा। पार्टी का आरोप है कि मोदी अमेरिका और इजराइल को नाराज नहीं करना चाहते।

कांग्रेस महासचिव जयराम रमेश ने X पोस्ट में कहा- भारत इस साल नई दिल्ली में 18वीं BRICS+ समिट की मेजबानी करने वाला है। ऐसे में सरकार को वेस्ट एशिया संकट पर कूटनीतिक पहल के लिए इस मंच का इस्तेमाल करना चाहिए। खुद को 'विश्वगुरु' बताने वाले प्रधानमंत्री इस दिशा में पहल क्यों नहीं कर रहे हैं।

रमेश ने आरोप लगाया कि प्रधानमंत्री मोदी अमेरिका के राष्ट्रपति डोनाल्ड ट्रम्प और इजराइल के प्रधानमंत्री बेजामिन नेतन्याहू को नाराज नहीं करना चाहते। केवल फोन कॉल के जरिए बातचीत की सीमाएं होती हैं, जबकि समिट के जरिए ड्रेस फैसले और आमने-सामने बातचीत ज्यादा प्रभावी हो सकती है।



स्वामिनारायण अक्षरधाम में सजी फूलों की होली

महंतस्वामी महाराज के सान्निध्य में अनूठा उत्सव



नई दिल्ली, एजेंसी। स्वामिनारायण अक्षरधाम में इन दिनों आध्यात्मिक चेतना का अनूठा संगम देखने को मिल रहा है। बीएपीएस स्वामिनारायण संस्था के वर्तमान अध्यक्ष और विश्ववन्दनीय संत ब्रह्मस्वरूप महंतस्वामी महाराज के सान्निध्य में रविवार शाम को भक्ति और उल्लास के साथ फूलों की होली का उत्सव मनाया गया। स्वामीश्री के दिल्ली आगमन पर शनिवार शाम एक भव्य स्वागत सभा का आयोजन किया गया। इस सभा में पूर्वांचल, उत्तराखण्ड और पंजाब की सांस्कृतिक झलक देखने को मिली। बालवृंद, युवा और वरिष्ठ हरिभक्तों ने पारंपरिक नृत्य और गीतों के माध्यम से स्वामीश्री का भावपूर्ण स्वागत किया। रविवार की सुबह प्रातः पूजा के दौरान महंतस्वामी महाराज ने हरियाणा के पंचकूला और कुरुक्षेत्र में नवनिर्मित स्वामिनारायण मंदिरों में प्रतिष्ठित होने वाली मूर्तियों का विधि-विधान से पूजन किया। इस अवसर पर पंचकूला और कुरुक्षेत्र से आए भक्त मौजूद रहे और उन्होंने इन शहरों को यह नई भेंट देने के लिए स्वामीश्री के प्रति अपनी कृतज्ञता प्रकट की। रविवार शाम 6:00 बजे 'फूलों की होली' उत्सव का शुभारंभ संतों और युवाओं द्वारा प्रस्तुत दिव्य कीर्तनों और भगवान की धुन के साथ हुआ। संस्था के वरिष्ठ संत पूज्य विवेकसागर दास स्वामी ने इस अवसर पर प्रासंगिक उद्बोधन देते हुए बताया कि इस उत्सव का वास्तविक अर्थ स्वयं को भगवान की भक्ति के रंग में रंगना है। ब्रह्मस्वरूप महंतस्वामी महाराज ने अक्षरपुरुषोत्तम महाराज का पूजन कर, टाकूर जी के चरणों में पुष्प अर्पित किए। इसके पश्चात वरिष्ठ संतों ने कलात्मक पुष्पहार भेंट देकर स्वामीश्री का अभिवादन किया और उन पर फूल बरसाए जिससे सम्पूर्ण वातावरण स्नेह और दिव्यता से भर गया। इस विशेष आयोजन में शामिल होने के लिए राजकोट, पंजाब, हिमाचल प्रदेश, जम्मू और हरियाणा के हरिभक्त भी दिल्ली पहुँचे। स्वयंसेवकों के समर्पण, संतों के कुशल प्रबंधन और स्वामीश्री के आशीर्वाद से यह आयोजन भव्यता से संपन्न हुआ।

विकसित भारत 2047 के विजन से जुड़े जेल सुधार, 'प्रोजेक्ट सेकेंड चांस' में पूर्व कैदियों ने सुनाई अपनी कहानी



नई दिल्ली, एजेंसी। जनपथ स्थित डॉ. अंबेडकर इंटरनेशनल सेंटर में टन योर कंसर्न इन दू एक्शन फाउंडेशन की टीम की ओर से आयोजित 'प्रोजेक्ट सेकेंड चांस' इंडिया प्रिजन वायसेस प्रदर्शनों के माध्यम से जेल सुधारों से संबंधित एक नई कहानी पेश की गई। जिसमें विकसित भारत 2047 के राष्ट्रीय विजन को जेल सुधारों से जोड़ते हुए इस मंच पर नीति निर्माताओं, न्यायपालिका के वरिष्ठ सदस्यों और पूर्व कैदियों ने एक सुरु में जेलों को सजा के केंद्र के बजाय सुधार, गरिमा और अवसर के केंद्र के रूप में परिभाषित किया। इस दौरान स्टोरीज फ्रॉम द बैरक्स और ब्लूमिंग लाइब्रेरी सत्रों में पूर्व कैदियों ने अपनी आपबीती भी साझा की। जहां 12 साल जेल में बिताने वाले अबुल हाशिम ने बताया कि कैसे असम की जेलों में उनकी ओर से विकसित 'बागवानी इकाई' स्वर्ग के समान थी। वहीं, तिहाड़ जेल में 3,454 दिन बिताने वाले विष्णु ने कला के माध्यम से अपने जीवन को बदलने की कहानी सुनाई, जो यह साबित करती है कि सही अवसर मिलने पर सलारखों के पीछे भी व्यक्तित्व परिवर्तन संभव है। कार्यक्रम में उपस्थित विभिन्न राज्यों के जेल विभागों ने अपने मॉडलों को साझा करते हुए महाराष्ट्र जेल प्रशासन ने पूर्व कैदियों द्वारा संचालित रेस्टोरेंट पहल को सफलता की पहल बताई। वहीं उत्तराखंड जेल प्रशासन ने जेलों के भीतर स्कूलों की स्थापना और लैंगिक-संवेदनशील सुधारों के बारे में बताया। टीवाईसीआईएफ के सह-संस्थापक मोहित राज ने बताया कि 'प्रोजेक्ट सेकेंड चांस' को पांच मुख्य विषयों और 20 उप-विषयों में विभाजित किया गया है, ताकि हर हितधारक अपनी भूमिका को स्पष्ट रूप से समझ सकें।

दक्षिणी दिल्ली के किशनगढ़ में बदहाल सड़कों और सीवर से हादसे की आशंका, जल्द समाधान की मांग



दक्षिणी दिल्ली, एजेंसी। दक्षिणी दिल्ली के महरोली स्थित किशनगढ़ में खस्ताहाल सड़कों और जगह-जगह टूटे सीवर के ढक्कन लोगों के लिए परेशानी बने हुए हैं। स्थानीय लोगों को डर है कि इन क्षतिग्रस्त ढक्कनों के कारण कभी भी हादसा हो सकता है। सड़क से गुजरते राहगीरों, बच्चों और दोपहिया वाहन चालकों के लिए यह स्थिति जोखिम भरी बनी हुई है। इसे लेकर संबंधित विभागों और जन प्रतिनिधियों को कई बार शिकायत देकर समाधान दिलाते की मांग की जा चुकी है। इसके बावजूद लेकिन समाधान नहीं हो रहा है। महरोली वार्ड नंबर-2 में लंबे समय से अंदरूनी सड़कों की हालत बदहाल है। टूटी हुई नालियों के चलते गंदा पानी सड़कों पर बहता है, जिससे लोगों को आने-जाने में खासी परेशान उठनी पड़ती है। इसके अलावा अंदरूनी सड़कों पर कई जगहों पर सीवर के ढक्कन टूटे हुए हैं या झूके हुए हैं, जोकि कभी भी हादसे का कारण बन सकते हैं। लोगों की मांग है कि जल्द सड़कों और क्षतिग्रस्त नालियों की मरम्मत हो और सीवर के टूटे ढक्कन बदले जाएं, जिससे लोगों को राहत मिल सके। इंटरनेट मीडिया पर भी समाधान की मांगस्थानीय निवासी मोहित बताते हैं कि सड़कों की हालत लंबे समय से बदहाल है और नालियां भी टूटी हुई हैं। कई जगहों से सीवर के ढक्कन टूटे हैं, जिससे गंदा पानी सड़कों पर बहता है और हादसे की आशंका भी बनी हुई है। दिल्ली नगर निगम, दिल्ली जल बोर्ड और जन प्रतिनिधियों से कई शिकायतें कर चुके हैं पर समाधान नहीं हुआ। विकास का कहना है कि सड़कों से गुजरना मुश्किल हो चुका है। स्कूल जाते बच्चों, बुजुर्गों और महिलाओं को सबसे ज्यादा परेशानी होती है।

आग से 9 लोगों की जान बचाने में फेल स्काइलिफ्ट अब तक खराब, दारका में अब अग्नि से सुरक्षा उधार के भरोसे

पश्चिमी दिल्ली, एजेंसी। बुधवार को साधनगर राम चौक मार्केट में लगी आग में, जिसमें नौ लोगों की जान गई थी, बचाव कार्य के दौरान जिस स्काइलिफ्ट दमकल ने धोखा दिया था, उसे अभी तक दुरुस्त नहीं किया गया है। यह स्काइलिफ्ट अभी भी दारका सेक्टर-6 स्थित अग्निशमन केंद्र में मरम्मत के इंतजार में खड़ी है। इसे कब दुरुस्त किया जाएगा और यह कब मुसीबत के समय जान-माल की हिफाजत के काबिल होगी, इसका जवाब किसी के पास नहीं है। दारका सहित आसपास के पूरे इलाके के लिए उपलब्ध इस एकमात्र स्काइलिफ्ट के खराब होने के कारण बहुमंजिली इमारतों में आग लगने की स्थिति में क्षेत्र की सुरक्षा फिलहाल उधार के भरोसे है। साधनगर की उस घटना को आज भी दमकलकर्मी याद करते हैं, जब बचाव कार्य के दौरान ऐन मौके पर इस स्काइलिफ्ट ने जवाब दे दिया था। उस वक्त मजबूरन कनाट प्लेस



स्थित अग्निशमन केंद्र से दूसरी स्काइलिफ्ट मशीन मंगानी पड़ी थी। जब तक वह मशीन मौके पर पहुंची, तब तक आग अपना तांडव खेल चुकी थी। उस दिन घटनास्थल से 'फेल' होकर लौटने ऐन मौके पर इस स्काइलिफ्ट सेक्टर-6 के अग्निशमन केंद्र में ही खड़ी है। केंद्र के कर्मचारियों को भी यह जानकारी नहीं है कि यह कब तक ठीक होगी या इसके स्पेयर पार्ट्स कब आएंगे।

बहुमंजिला इमारतों के बीच खतरे का साया : दारका का भौगोलिक स्वरूप इसे बेहद संवेदनशील बनाता है। यहां अग्निशमन केंद्र में ही खड़ी है। केंद्र के

रिहायशी सोसायटियां और बड़े कर्मस्थल कॉम्प्लेक्स हैं। नियम के अनुसार इतनी ऊंची इमारतों वाले क्षेत्र के लिए एक क्रियाशील स्काइलिफ्ट का होना अनिवार्य है, ताकि आपात स्थिति में ऊपरी मंजिलों तक सीधी पहुंच बनाई जा सके। लेकिन वर्तमान स्थिति यह है कि दारका के पास अपना कोई 'कवच' नहीं है। यदि आज भी दारका या आसपास के इलाकों में किसी ऊंची इमारत में आग लगती है, तो विभाग को फिर से कनाट प्लेस या अन्य दूरस्थ केंद्रों की ओर देखना पड़ेगा। नाम न छापने की शर्त पर दमकलकर्मी कहते हैं कि क्या प्रशासन किसी और बड़े हादसे का इंतजार कर रहा है। दिल्ली के भारी ट्रैफिक के बीच कनाट प्लेस से दारका तक हाइड्रोलिक मशीन पहुंचने में जो समय बर्बाद होगा, वही किसी की जान बचाने और गंवाने के बीच का अंतर तय कर सकता है। पालम में हम लोग इस अंतर के जानलेवा परिणाम को

देख भी चुके हैं, लेकिन फिर भी कुछ नहीं हो रहा, जो बेहद अफसोस की बात है। करोड़ों रुपये की इस मशीन का खराब पड़ा होना सरकारी धन की बर्बादी और जनता की सुरक्षा से खिलवाड़ है।

नजफगढ़ में 11.50 करोड़ के विकास कार्यों का शुभारंभ, बुनियादी ढांचे को मिलेगा बढ़ावा

पश्चिमी दिल्ली, एजेंसी। नजफगढ़ वार्ड के विकास के लिए आयोजित कार्यक्रम में 11 करोड़ 50 लाख रुपये की लागत वाली विभिन्न जनहितकारी परियोजनाओं का शिलान्यास एवं उद्घाटन किया गया। इस अवसर पर पश्चिमी दिल्ली की सांसद कमलजीत सहरावत, निगम में शिक्षा समिति के डिप्टी चेयरमैन अमित खरखड़ी, पूर्व विधायक अजीत खरखड़ी सहित अनेक व्यक्ति उपस्थित रहे। कार्यक्रम के दौरान गोपाल नगर में एमडी रोड व पीपल वाली गली का निर्माण, मित्राऊ व झड़ौदा गांवों में गलियों और नालियों के आधुनिकीकरण कार्य का शुभारंभ किया गया। क्षेत्र की सुरक्षा और सुदंरता के लिए 28 हाइमार्स्ट लाइट, 800 नई ट्रेड लाइट और



2 टायलेट ब्लाकों का उद्घाटन हुआ। साथ ही, स्वास्थ्य के प्रति जागरूकता फैलाते हुए छह ओपन जिम और पांच पार्को के निर्माण कार्य का भी उद्घाटन किया गया। क्षेत्रीय निगम पार्षद अमित खरखड़ी ने जनता को संबोधित करते हुए कहा कि यह विकास केवल कामजों तक सीमित नहीं, बल्कि जमीन पर दिखने वाला परिवर्तन है। उन्होंने

कार्यक्रम की मुख्य अतिथि एवं सांसद कमलजीत सहरावत ने अपने संबोधन में कहा कि प्रधानमंत्री नरेन्द्र मोदी के विजन को आगे बढ़ाते हुए दिल्ली देहात में विकास के नए आयाम स्थापित किए जा रहे हैं। उन्होंने कहा कि सबका साथ, सबका विकास के मंत्र से ही आम जनता का जीवन सुगम बनता है। नजफगढ़ आने वाले समय में विकास का एक माडल बनकर उभरेगा। कार्यक्रम के अंत में पूर्व विधायक अजीत खरखड़ी ने सभी अतिथियों और क्षेत्रवासियों का आभार व्यक्त किया। उन्होंने नजफगढ़ को और अधिक स्वच्छ और आधुनिक बनाने का संकल्प देहराया। इस मौके पर नजफगढ़ जोन चेयरमैन सविता शर्मा, डिप्टी जोन चेयरमैन देवेन्द्र डबास सहित कई व्यक्ति मौजूद रहे।

पूर्व पीएम इमरान खान का जेल से सख्त संदेश: कहा- आत्मा बेच चुके जजों को शर्म आनी चाहिए, बेटे कासिम ने क्या बताया?



इस्लामाबाद, एजेंसी। पाकिस्तान के पूर्व प्रधानमंत्री इमरान खान की सेहत को लेकर पिछले कई दिनों से चिंता जताई जा रही थी। इसी बीच इमरान खान के बेटे कासिम खान ने रावलपिंडी की अदियाला जेल में उनसे मुलाकात की। मुलाकात के बाद कासिम ने सोशल मीडिया पर अपने पिता का एक संदेश साझा मीडिया पर साझा किया। इस संदेश

पाए, तो उन्होंने उनकी पत्नी बुशरा बीबी को निशाना बनाना शुरू कर दिया। उन्होंने बुशरा बीबी के साथ हो रहे व्यवहार को अमानवीय और इस्लाम के खिलाफ बताया। इमरान ने कहा कि यह सब उन्हें ब्लैकमेल करने की एक साजिश है। इमरान खान ने जेल की मुश्किलों का जिक्र करते हुए बताया कि बेटों से 30 मिनट की मुलाकात के बदले उन्हें 24 घंटे अकेले (आइसोलेशन) रहना पड़ता है। उन्होंने जजों को गद्दार बताते हुए कहा कि जिन पर समाज के न्याय की जिम्मेदारी थी, वे ही धोखा दे रहे हैं। उन्हें खुद पर शर्म आनी चाहिए। बता दें कि इमरान खान के दोनों बेटे सुलेमान और कासिम लंदन में रहते हैं।

उन्होंने पहले दावा किया था कि उनके पिता की दाहिनी आंख की रोशनी बहुत कम हो गई है और जेल प्रशासन इलाज में लापरवाही बरत रहा है।

युद्ध की कीमत वसूलने की तैयारी में ईरान, होर्मुज से गुजरने वाले जहाजों पर लगाएगा करोड़ों रुपये की फीस



तेहरान, एजेंसी। पश्चिम एशिया में जारी संकट गहराता दिख रहा है। अब ईरान ने वैश्विक तेल आपूर्ति के लिए अहम होर्मुज जलडमरूमध्य से गुजरने वाले जहाजों पर एक तय शुल्क लगाने का फैसला किया है। मीडिया रिपोर्ट्स के अनुसार यह शुल्क 20 लाख डॉलर (करीब 18 करोड़ रुपये) होगा। ईरानी मीडिया की रिपोर्ट के अनुसार, ईरानी संसद की राष्ट्रीय सुरक्षा समिति के सदस्य अलाएद्दीन बोरोजेदी ने बताया कि यह शुल्क लागू किया जा चुका है।

अलाएद्दीन बोरोजेदी ने बताया कि होर्मुज से गुजरने वाले जहाजों पर फीस लगाने का फैसला एक नए संप्रभु शासन की स्थापना का प्रतीक है। उन्होंने कहा, 'जलडमरूमध्य पार करने वाले कुछ जहाजों से आवाजाही शुल्क के रूप में 20 लाख डॉलर वसूलना ईरान की ताकत को दर्शाता है।' उन्होंने आगे कहा, 'युद्ध की एक कीमत होती है इसलिए स्वाभाविक रूप से हमें ऐसा करना पड़ेगा।' बोरोजेदी की यह टिप्पणी अमेरिकी राष्ट्रपति डोनाल्ड ट्रंप की उस धमकी के बाद सामने आई है, जिसमें ट्रंप ने ईरान को 48 घंटे के भीतर होर्मुज जलडमरूमध्य पूरी तरह से खोलने को कहा है। ट्रंप ने कहा है कि अगर ईरान ने ऐसा नहीं किया तो वे ईरान के पावर प्लांट को निशाना बनाएंगे। ईरान के राष्ट्रपति ने हाल ही में एक बयान में कहा था कि होर्मुज का रास्ता ईरान के दुश्मनों को छोड़कर बाकी सभी के लिए खुला है।

युद्ध के बीच ट्रंप-नेतन्याहू से बोले पहलवी: ईरान इस्लामी गणराज्य नहीं, मौजूदा शासन को उखाड़ फेंके इस्राइल-यूएस

तेहरान, एजेंसी। ईरान के निर्वासित राजकुमार रजा पहलवी ने शनिवार को एक बड़ा बयान दिया। उन्होंने साफ तौर पर कहा कि ईरान इस्लामिक गणराज्य नहीं है। उन्होंने जोर देकर कहा कि ईरान में मौजूदा शासन को पूरी तरह खत्म किया जाना चाहिए। पहलवी ने अमेरिकी राष्ट्रपति डोनाल्ड ट्रंप और इस्राइली प्रधानमंत्री बेंजामिन नेतन्याहू से एक खास अपील की।



उन्होंने कहा कि वे केवल शासन और दमन करने वाले तंत्र को ही निशाना बनाएँ। उन्होंने अनुरोध किया कि आम जनता की सुविधाओं और बुनियादी ढांचे को कोई नुकसान न पहुंचाया जाए।

सोशल मीडिया प्लेटफॉर्म एक्स पर अपनी पोस्ट में पहलवी ने लिखा कि ईरान का बुनियादी ढांचा वहां के लोगों का है। यह आजाद ईरान के भविष्य के लिए बहुत जरूरी है। उन्होंने कहा इस्लामी गणराज्य का ढांचा दमन और आतंक का वह तंत्र है जिसका इस्तेमाल उस भविष्य को साकार होने से रोकने के लिए किया जाता है। ईरान की रक्षा की जानी चाहिए।

इस शासन को उखाड़ फेंकना होगा। पहलवी ने आगे कहा मैं राष्ट्रपति ट्रंप और प्रधानमंत्री नेतन्याहू से अप्रह करता हूँ कि इसी बीच, खाड़ी देश कुवैत ने भी मिसाइल और ड्रोन हमलों पर अपनी प्रतिक्रिया दी है। अल जजीरा के अनुसार, कुवैत की सेना ने एक बयान जारी कर बताया कि वहां सुनाई दे रहे धमाकों की आवाजें मिसाइलों को हवा में नष्ट करने की

वजह से आ रही हैं। सेना ने आम लोगों से अपील की है कि वे अधिकारियों के निर्देशों का पालन करें। दूसरी तरफ, इस्राइली सेना ने दक्षिणी लेबनान में बड़ी कार्रवाई की जिम्मेदारी दी है। इस्राइली सेना ने बताया कि उनके सैनिकों ने वहां एक टैंक रोधी मिसाइल पोस्ट और भारी मात्रा में हथियार बरामद किए हैं। सेना ने सोशल मीडिया पर इन हथियारों की तस्वीरें भी साझा की हैं।

उड़ान के दौरान महिला की मौत: 13 घंटे शव के साथ यात्रा को मजबूर हुए यात्री

लंदन, एजेंसी। हांगकांग से लंदन जा रहे ब्रिटिश एयरवेज की उड़ान में रविवार को एक महिला यात्री की मौत हो गई। उसकी उम्र 60 वर्ष के आसपास थी। महिला के शव को विमान के पीछे हिस्से में रख दिया गया जहां की फर्श गमम थी। 13 घंटे से अधिक की उड़ान में शव से बदबू आने लगी। इससे यात्रियों को परेशानी का सामना करना पड़ा लेकिन पायलट ने आपात लैंडिंग कराने के बजाय यात्रा जारी रखी। ब्रिटिश एयरवेज की फ्लाइट बीए32 के हांगकांग से उड़ान भरने के एक घंटे बाद ही महिला यात्री की मौत हो गई। फॉक्स यूजी रिपोर्ट के अनुसार, एयरबस ए350-1000 में चालक दल के सदस्यों के साथ 331 यात्री सवार थे। महिला की मौत के बावजूद पायलटों ने मार्ग बदलने या हांगकांग लौटने के बजाय हॉबो हवाईअड्डे तक यात्रा जारी रखने का फैसला किया।

सेवा भावना का संदेश

प्रधानमंत्री कॉलेज ऑफ एक्सीलेंस में एनएसएस साप्ताहिक शिविर का शुभारंभ

मीडिया ऑडिटर, सीधी (निप्र)। संजय गांधी स्मृति शासकीय स्नातकोत्तर महाविद्यालय में राष्ट्रीय सेवा योजना (एनएसएस) के अंतर्गत सात दिवसीय विशेष शिविर का शुभारंभ गोद ग्राम नौगावा धीर सिंह में किया गया यह शिविर प्राचार्य डॉ. प्रभाकर सिंह के निर्देशन में आयोजित किया जा रहा है कार्यक्रम का शुभारंभ मां सरस्वती के समक्ष दीप प्रज्वलन एवं पूजा-अर्चना के साथ हुआ। इसके पश्चात अतिथियों का स्वागत किया गया प्रथम दिवस उद्घाटन समारोह के साथ स्वयंसेवकों द्वारा स्वच्छता अभियान चलाकर



विद्यालय परिसर की साफ-सफाई की गई। इस अवसर पर प्राचार्य डॉ. प्रभाकर सिंह ने कहा कि राष्ट्रीय सेवा योजना विद्यार्थियों में सेवा भावना विकसित करने का

सशक्त माध्यम है इससे युवा समाज के प्रति अपने दायित्व को समझते हैं और सामाजिक कार्यों में सक्रिय भागीदारी निभाते हैं शासकीय उच्चतर माध्यमिक



विद्यालय पनवार की प्राचार्य प्रतिभा भार्गव ने स्वागत उद्घोषण देते हुए शिविर के सफल संचालन हेतु हर संभव सहयोग का आश्वासन दिया। विभिन्न

गतिविधियों का होगा आयोजन कार्यक्रम के दौरान भौतिक विभागाध्यक्ष डॉ. अरविंद त्रिपाठी ने अपने अनुभव साझा किए वहीं एनएसएस पुरुष इकाई के

कार्यक्रम अधिकारी डॉ. दिलीप कुमार सोनी ने शिविर की रूपरेखा प्रस्तुत की यह शिविर 29 मार्च 2026 तक संचालित होगा, जिसमें स्वास्थ्य परीक्षण, जागरूकता रैली, बौद्धिक मंथन एवं अन्य सामाजिक गतिविधियां आयोजित की जाएंगी। कार्यक्रम के अंत में महिला इकाई की कार्यक्रम अधिकारी डॉ. गंगा देवी बैरागी ने सभी अतिथियों एवं प्रतिभागियों का आभार व्यक्त किया शिविर में एनएसएस के स्वयंसेवक उत्साहपूर्वक भाग ले रहे हैं जिससे यह आयोजन सेवा, समर्पण और सामाजिक जागरूकता का प्रेरणादायक उदाहरण बन गया है।

पुलिस बोली- पत्नी की हत्या का पति ने स्टेटस लगाया, ढूंढकर लाने वाले को इनाम की घोषणा

मीडिया ऑडिटर, सिंगरौली (निप्र)। पुलिस ने जंगल में मिली महिला की लाश के मामले में खुलासा कर दिया है पुलिस के मुताबिक महिला की हत्या उसी के पति ने की है पुलिस के मुताबिक जहरीली अंसारी (32) अपनी पत्नी समीना खातून (30) को घुमाने के बहाने जंगल ले गया था। यहां उसके साथ शारीरिक संबंध बनाए इसके बाद उसी की साड़ी से गला घोटकर हत्या कर दी सोशल मीडिया पर स्टेटस डाला कि पत्नी लापता हो गई है तलाश करने वाले को उचित इनाम दिया जाएगा जिले के बरगवां थाना क्षेत्र की है पुलिस ने आरोपी पति जहरीली अंसारी (32) को गिरफ्तार कर लिया है पूछताछ में आरोपी ने बताया कि उसने दो शादी की हैं पुलिस ने 21 मार्च को आरोपी को कोर्ट में

पेश किया जहां से जेल भेज दिया गया। बरगवां एसडीओपी गौरव पांडे से बात कर मामले को समझा एसडीओपी गौरव पांडे ने बताया कि 17 मार्च को पिडरवाह-चितरवाई के जंगल में महिला का शव मिला था। जांच के दौरान पास ही पंचियां मिली थीं इसमें एक पच्ची अस्पताल की थी इसमें महिला का नाम समीना खातून पति जहरीली निवासी कसर गांव दर्ज था इसके अलावा, बैंक पासबुक इश्यू करने के लिए भी आवेदन भी मिला उसमें भी यही नाम लिखा था। नाम और पते के आधार पर पुलिस ने एक टीम कसर गांव भेजी यहां एक मकान में नजमा नाम की महिला मिली पूछताछ की तो उसने बताया कि समीना उसकी बड़ी बहन है वह बैदुन में रहती है लेकिन कई दिन से बातचीत



नहीं हुई है फोन लगाते हैं तो जहरीली रिसीव करते हैं पुलिस ने नजमा को घटनास्थल पर बुलाया उसने कपड़ों के आधार पर उसकी पहचान समीना खातून के रूप में की शव पूरी तरह डी-कंपोज हो गया था उसे पोस्टमॉर्टम के लिए रीवा मेडिकल कॉलेज भिजवाया गया। नजमा से जहरीली का नंबर लेकर पुलिस ने उसे कॉल कर पूरी घटना बताई। जहरीली ने आधे में एक घंटे में आने की

बात कही लेकिन वह 4 घंटे बाद आया यहीं से पुलिस को उस पर शक हुआ शॉर्ट पीएम रिपोर्ट में गला दबाने से मौत की पुष्टि हुई समीना की कॉल डिटेल निकाली तो पता चला कि जहरीली ने पत्नी का कॉल अपने मोबाइल पर डायवर्ट कर रखा था इससे शक गहरा गया गया। नजमा से जहरीली का नंबर लेकर पुलिस ने उसे कॉल कर पूरी घटना बताई। जहरीली ने आधे में एक घंटे में आने की

फायर सेफ्टी पर सख्ती :24 घंटे अलर्ट रहेगी फायर ब्रिगेड नियम तोड़ने पर होगी कड़ी कार्रवाई



मीडिया ऑडिटर, रीवा (निप्र)। गर्मी का मौसम शुरू होते ही आगजनी की घटनाओं में बढ़ोतरी की आशंका को देखते हुए जिला प्रशासन अलर्ट मोड पर आ गया है कलेक्टर प्रतिभा पाल ने फायर सेफ्टी को लेकर सख्त निर्देश जारी किए हैं उन्होंने स्पष्ट किया है कि नगर निगम रीवा की फायर ब्रिगेड टीम 24 घंटे पूरी तरह तैनात रहेगी और किसी भी आगजनी की सूचना मिलने पर तत्काल मौके पर पहुंचना अनिवार्य होगा चाहे घटना शहरी क्षेत्र की हो या ग्रामीण इलाके की कलेक्टर ने कहा कि सभी शासकीय एवं निजी भवनों, संस्थाओं,

व्यावसायिक प्रतिष्ठानों और बड़े परिसरों में फायर सेफ्टी के मानकों का पालन सुनिश्चित किया जाए इसके लिए पूर्व में एक समय-सीमा निर्धारित की गई थी जिसके भीतर सभी को अपने फायर सेफ्टी प्लान और सुरक्षा व्यवस्थाएं दुरुस्त करना अनिवार्य है उन्होंने चेतावनी देते हुए कहा कि तय समय सीमा के बाद यदि किसी भी भवन में फायर सेफ्टी मानकों की अनदेखी पाई जाती है तो संबंधित संचालकों और जिम्मेदार व्यक्तियों के खिलाफ सख्त कानूनी कार्रवाई की जाएगी कलेक्टर प्रतिभा पाल ने आमजन से भी अपील की है।

छात्रावास प्रवेश 2026-27 ऑनलाइन शिक्षा विभाग ने प्रवेश प्रक्रिया को डिजिटल किया

मीडिया ऑडिटर, सीधी (निप्र)। जिले के स्कूल शिक्षा विभाग अंतर्गत लोक शिक्षण संचालनालय के अधीन संचालित कक्षा 9वीं से 12वीं तक के सभी छात्रावासों में नए अकादमिक सत्र 2026-27 के लिए प्रवेश प्रक्रिया अब पूरी तरह ऑनलाइन की जाएगी। जिला शिक्षा अधिकारी ने दिए निर्देश: जिला शिक्षा अधिकारी पवन कुमार सिंह ने सभी संबंधित प्राचार्यों एवं वार्डनों को निर्देशित किया है कि वे लोक शिक्षण द्वारा निर्धारित समय-सीमा में ऑनलाइन प्रवेश प्रक्रिया को पूरी तरह सुनिश्चित करें। सहायक संचालक ओशो उत्सव को प्रवेश प्रक्रिया के सुचारु संचालन हेतु आवश्यक कार्यवाही सुनिश्चित करने के आदेश दिए गए हैं। छात्रावास और प्रवेश तिथियां: एपीसी रमसा डॉ. सुजीत कुमार मिश्र ने बताया कि उत्कृष्ट विद्यालय सीधी में बालक और बालिका मॉडल स्कूल (खजुरी) में बालक, तथा शासकीय हायर सेकेंडरी स्कूल

टमसार, टिकरी, कन्या रामपुर नैकिन, सेमरिया और अमिलिया के बालिका छात्रावासों में प्रवेश प्रक्रिया का प्रथम चरण 17 मार्च से 28 मार्च 2026 के बीच पूर्ण किया जाएगा। कक्षा 10वीं से 11वीं का प्रावधिक प्रवेश: उन्होंने बताया कि कक्षा 10वीं के छात्र कक्षा 11वीं में प्रावधिक प्रवेश भी ले सकेंगे प्रवेश के लिए आवेदन केवल ऑनलाइन माध्यम से स्वीकार किए जाएंगे विद्यार्थी स्वयं आवेदन कर सकते हैं और उसकी प्रति संबंधित वार्डन को प्रस्तुत करेंगे, जिस पर वार्डन द्वारा पावती जारी की जाएगी। ऑनलाइन आवेदन और मेरिट सूची: छात्रावास प्रवेश के इच्छुक विद्यार्थियों को निर्धारित प्रारूप में जानकारी भरकर आवेदन प्रस्तुत करना होगा। वार्डन द्वारा प्राप्त सभी आवेदन ऑनलाइन पोर्टल पर प्रविष्ट किए जाएंगे। इसके बाद ऑनलाइन प्राप्त आवेदनों के आधार पर सॉफ्टवेयर के माध्यम से रिक्त सीटों का मेरिट क्रम अनुसार आवंटन किया जाएगा।

दिव्यांग, वृद्धजन और विधवाओं को इंदिरा गांधी पेंशन योजना का लाभ

मीडिया ऑडिटर, रीवा (निप्र)। सामाजिक न्याय एवं दिव्यांगजन सशक्तिकरण विभाग द्वारा दिव्यांगों, पात्र वृद्धजनों और विधवा महिलाओं को पेंशन योजना के माध्यम से आर्थिक सहायता प्रदान की जा रही है संयुक्त संचालक सामाजिक न्याय अनिल दुबे ने बताया कि इंदिरा गांधी राष्ट्रीय निरुश्रुत पेंशन योजना के तहत मध्य प्रदेश के मूल निवासी और 18 से 79 वर्ष आयु वर्ग के दिव्यांगजन जिनमें 80 प्रतिशत या अधिक दिव्यांगता हो को प्रति माह 600 रुपये पेंशन दी जाती है लाभ लेने के लिए आवेदन का नाम समय पोर्टल में दर्ज होना आवश्यक है। आवेदन ग्राम पंचायत, जनपद पंचायत या नगरीय निकाय में किया जा सकता है। आवश्यक दस्तावेजों में दिव्यांग प्रमाण पत्र, आयु प्रमाण पत्र, बीपीएल कार्ड, आधार कार्ड, बैंक

पासबुक की प्रथम प्रति और पासपोर्ट आकार के तीन फोटो शामिल हैं। पेंशन का भुगतान बैंक खाते के माध्यम से प्रतिमाह किया जाता है इसके अलावा, इंदिरा गांधी राष्ट्रीय वृद्धव्यास्था पेंशन योजना के तहत 60 वर्ष से अधिक आयु के मध्य प्रदेश मूल निवासी व्यक्तियों को भी प्रतिमाह 600 रुपये की पेंशन दी जाती है। पात्र होने के लिए आवेदक का परिवार गरीबी रेखा के नीचे होना आवश्यक है आवेदन प्रक्रिया और दस्तावेज वही हैं जो दिव्यांगजन योजना में लागू हैं इंदिरा गांधी राष्ट्रीय विधवा पेंशन योजना के अंतर्गत 40 से 79 वर्ष आयु की बीपीएल परिवार की विधवा महिलाएं प्रतिमाह 600 रुपये की पेंशन प्राप्त करती हैं। इसके लिए भी आवेदन ग्राम पंचायत, जनपद पंचायत या नगरीय निकाय में किया जा सकता है।

भाजपा का प्रशिक्षण महाअभियान

सेमरिया मंडल में 24 घंटे का प्रशिक्षण शुरू, विचारधारा पर जोर

मीडिया ऑडिटर, रीवा (निप्र)। भारतीय जनता पार्टी द्वारा पंडित दीनदयाल उपाध्याय प्रशिक्षण महाअभियान के तहत मंडल स्तर पर 24 घंटे के प्रशिक्षण वर्गों का आयोजन किया जा रहा है इसी क्रम में मंडल के प्रशिक्षण कार्यक्रम का शुभारंभ बसामन मामा गौ अभ्यारण में किया गया कार्यक्रम का शुभारंभ भाजपा जिला अध्यक्ष वीरेंद्र गुप्ता द्वारा दीप प्रज्वलन एवं महापुरुषों के चित्रों पर माल्यार्पण के साथ किया गया। इस अवसर पर संबोधित करते हुए वीरेंद्र गुप्ता ने कहा कि भारतीय जनता पार्टी ने कभी भी अपनी विचारधारा और कार्यप्रणाली से समझौता नहीं किया उन्होंने कहा कि देश की राजनीति में बहुत कम ऐसे दल हैं जिनकी स्पष्ट विचारधारा रही है भाजपा ने हमेशा संगठन और सिद्धांतों को प्राथमिकता दी है इसी कारण आज



पार्टी देश की सबसे बड़ी राजनीतिक शक्ति बनकर उभरी है उन्होंने कहा कि नरेंद्र मोदी के नेतृत्व में देश तेजी से विकास की ओर अग्रसर है साथ ही उन्होंने जनसंघ काल से जुड़े संकल्पों-धारा 370 हटाने राम मंदिर निर्माण और तीन तलक पर प्रतिबंध-का उल्लेख करते हुए कहा कि पार्टी ने अपने मूल उद्देश्यों से कभी समझौता नहीं किया वीरेंद्र गुप्ता ने कहा कि वर्ष 1985 में भाजपा केवल दो सीटों तक सीमित रह गई थी लेकिन उस समय भी पार्टी ने अपनी विचारधारा नहीं छोड़ी निरंतर प्रशिक्षण और

संगठनात्मक मजबूती के बल पर आज भाजपा देश की अग्रणी शक्ति बनी है प्रशिक्षण कार्यक्रम की शुरुआत वंदे मातरम गीत के साथ हुई और समापन राष्ट्रगान के साथ किया गया। प्रशिक्षण के दौरान कार्यक्रमकर्ताओं को पार्टी की विचारधारा, 'मन की बात' कार्यक्रम तथा बूथ प्रबंधन जैसे विषयों पर विस्तृत जानकारी दी गई। वहीं शाहपुर मंडल प्रशिक्षण वर्ग के समापन अवसर पर भाजपा नेता योगेंद्र शुक्ला ने कहा कि भाजपा कार्यकर्ता का मूल स्वभाव सभी को साथ लेकर चलने का है।

अनुसूचित जाति महिलाओं के लिए सावित्रीबाई फुले योजना से आर्थिक सशक्तिकरण

मीडिया ऑडिटर, रीवा (निप्र)। सरकार द्वारा महिला सशक्तिकरण को बढ़ावा देने के लिए लगातार प्रयास किए जा रहे हैं। इसी दिशा में 40 हजार रुपए से अधिक नहीं होनी चाहिए। हितग्राही का मध्य प्रदेश का मूल निवासी होना आवश्यक है इस योजना के तहत महिला स्वसहायता समूहों को लघु एवं कुटीर उद्योग, पशुपालन, हस्तशिल्प जैसे पारंपरिक व्यवसायों में स्वरोजगार के लिए प्रशिक्षण और वित्त पोषण की सुविधा प्रदान की जाती है। योजना में सफाई कर्मचारी, दिव्यांग और कल्याणी महिलाओं को प्राथमिकता दी जाती है। योजना का लाभ उठाने के इच्छुक महिलाएं जिला अत्यावसायी सहकारी समिति कार्यालय, कलेक्ट्रेट, रीवा से संपर्क कर आवेदन कर सकती हैं।

महिलाएं 18 से 55 वर्ष के आयु वर्ग की होनी चाहिए। इसके अलावा, शहरी क्षेत्रों में वार्षिक आय 55 हजार रुपए तथा ग्रामीण क्षेत्रों में 40 हजार रुपए से अधिक नहीं होनी चाहिए। हितग्राही का मध्य प्रदेश का मूल निवासी होना आवश्यक है इस योजना के तहत महिला स्वसहायता समूहों को लघु एवं कुटीर उद्योग, पशुपालन, हस्तशिल्प जैसे पारंपरिक व्यवसायों में स्वरोजगार के लिए प्रशिक्षण और वित्त पोषण की सुविधा प्रदान की जाती है। योजना में सफाई कर्मचारी, दिव्यांग और कल्याणी महिलाओं को प्राथमिकता दी जाती है। योजना का लाभ उठाने के इच्छुक महिलाएं जिला अत्यावसायी सहकारी समिति कार्यालय, कलेक्ट्रेट, रीवा से संपर्क कर आवेदन कर सकती हैं।

12 हाथियों का झुंड गांव में घुसा, ग्रामीणों ने ढोल-नगाड़े बजाकर जंगल की ओर खदेड़ा



मीडिया ऑडिटर, सीधी (निप्र)। मध्य प्रदेश के सीधी जिले में पोड़ी रेंज के आगरझिरिया बोट स्थित ग्राम करूहा में रविवार रात करीब 10 बजे हाथियों का एक झुंड घुसा आया लगभग 12 हाथियों के इस झुंड ने खेतों में जमकर उत्पात मचाया जिससे ग्रामीणों में दहशत फैल गई। इस घटना में आठ किसानों की फसलों को भारी नुकसान हुआ है। विशेष रूप से

दीपक यादव और मथुरा यादव के लगभग चार खेतों में लगी एक एकड़ गेहूं की फसल पूरी तरह बर्बाद हो गई हाथियों ने फसलों को रेंदने के साथ-साथ सिंचाई के लिए लगाए गए मोटर पाइपों को भी तोड़ दिया जिससे किसानों को दोहरा नुकसान झेलना पड़ हाथियों के झुंड ने सिंचाई के लिए लगाए गए मोटर पाइपों को भी तोड़ दिया ग्रामीणों ने ढोल-नगाड़े बजाकर हाथियों को खदेड़ा

हाथियों के गांव में घुसने की सूचना मिलते ही गांव के रमेश मिश्रा और वीरबल मिश्रा सहित अन्य ग्रामीण मौके पर पहुंचे। ग्रामीणों ने ढोल-नगाड़े बजाकर और शोर मचाकर हाथियों को जंगल की ओर खदेड़ा इसके बाद गांव वालों ने राहत की सांस ली वन विभाग की टीम को घटना की जानकारी मिलते ही वह मौके पर पहुंची और नुकसान का आकलन शुरू कर दिया है संजय टाडगर रिजर्व क्षेत्र के डीएफओ राजेश कान्ना टी ने बताया कि इस इलाके में हाथियों की आवाजाही बनी रहती है और टीम लगातार निगरानी कर रही है। उन्होंने ग्रामीणों से सतर्क रहने और हाथियों के करीब न जाने की अपील की है साथ ही किसी भी स्थिति में तुरंत वन विभाग को सूचित करने को कहा है

जल दिवस पर महाविद्यालय में कार्यशाला जल संरक्षण पर विशेषज्ञों का जोर, सामूहिक जिम्मेदारी निभाने का आह्वान

मीडिया ऑडिटर, रीवा (निप्र)। शासकीय आदर्श विज्ञान महाविद्यालय में विश्व जल दिवस के अवसर पर भूगर्भ शास्त्र विभाग द्वारा एक प्रेरणादायक कार्यशाला का आयोजन किया गया कार्यक्रम का उद्देश्य जल संरक्षण के प्रति जागरूकता फैलाना और जल संकट के समाधान हेतु टोस पहल पर मंथन करना रहा कार्यक्रम के मुख्य अतिथि प्रो. रघुराज किशोर तिवारी, विशिष्ट अतिथि चेतना मिश्रा तथा अध्यक्षता महाविद्यालय के प्राचार्य प्रो. रवीन्द्र नाथ तिवारी ने की। कार्यशाला को संबोधित करते हुए प्राचार्य प्रो. रवीन्द्र नाथ तिवारी ने कहा कि जल संरक्षण केवल आवश्यकता नहीं बल्कि हम सभी



का सामूहिक दायित्व है उन्होंने कहा कि जल ही जीवन का आधार है और मानव सभ्यता का विकास नदियों के किनारे हुआ है,

लेकिन आज वही जल स्रोत गंभीर संकट का सामना कर रहे हैं उन्होंने बढ़ती जनसंख्या, औद्योगिकरण, अनियोजित

शहरीकरण और प्राकृतिक संसाधनों के अंधाधुंध दोहन को जल संकट का प्रमुख कारण बताया साथ ही जल प्रदूषण,

भूजल का अत्यधिक दोहन, असमान वर्षा और जलवायु परिवर्तन को भी इस समस्या को बढ़ाने वाला बताया। मुख्य अतिथि प्रो. रघुराज किशोर तिवारी ने जल संरक्षण को वर्तमान समय की सबसे बड़ी आवश्यकता बताते हुए कहा कि इसके समाधान के लिए जनभागीदारी अनिवार्य है उन्होंने वर्षा जल संवयन, जल पुन उपयोग, सूक्ष्म सिंचाई तकनीक और भूजल पुनर्भरण जैसे उपायों को अपनाने पर जोर दिया विशिष्ट अतिथि चेतना मिश्रा ने जल संरक्षण में महिलाओं की भूमिका को महत्वपूर्ण बताते हुए कहा कि परिवार और समाज में जागरूकता फैलाने में मातृशक्ति की अहम भूमिका होती है। कार्यक्रम में

उपस्थित सभी प्रतिभागियों ने जल संरक्षण के प्रति अपनी प्रतिबद्धता व्यक्त की इस कार्यशाला ने न केवल जल संकट के प्रति जागरूकता बढ़ाई बल्कि लोगों को इसके समाधान के लिए प्रेरित भी किया कार्यक्रम में डॉ. डीपी शुक्ला, डॉ. संतोष अग्निहोत्री, डॉ. अभिलाषा श्रीवास्तव, डॉ. विनीता कश्यप, डॉ. केशरकली तिवारी, डॉ. अनीता सिंह तिवारी सहित महाविद्यालय के प्राध्यापकगण, शोधार्थी एवं बड़ी संख्या में छात्र-छात्राएं उपस्थित रहे कार्यक्रम का सफल संचालन डॉ. नीलम पाण्डेय द्वारा किया गया, जबकि संयोजक डॉ. संदीप कुमार शुक्ला ने सभी अतिथियों एवं प्रतिभागियों के प्रति आभार व्यक्त किया।

बिना अनुमति नहीं हो सकेगी नलकूप खुदाई, जरूरत पड़ने पर निजी जलस्रोत भी कब्जे में लेगा प्रशासन



मीडिया ऑडिटर, रीवा (निप्र)। बढ़ते जल संकट को देखते हुए कलेक्टर ने सख्त फैसला लेते हुए पूरे जिले को जल अभावग्रस्त क्षेत्र घोषित कर दिया है आदेश 18 मार्च 2026 से लागू हो गया है और 15 जुलाई 2026 या बारिश शुरू होने तक प्रभावी रहेगा इस साल कम बारिश और लगातार भू-जल दोहन के कारण नलकूपों और अन्य जल स्रोतों का जल स्तर तेजी से

गिरा है जिससे पेयजल संकट की स्थिति बनने लगी है प्रशासन ने साफ कर दिया है कि अब बिना अनुमति कहीं भी नया नलकूप नहीं खोदा जा सकेगा जल का उपयोग केवल पेयजल और घरेलू जरूरतों के लिए ही किया जा सकेगा निजी जमीन पर बोरिंग कराने के लिए भी अनुविभागीय अधिकारी (राजस्व) से अनुमति लेना जरूरी होगा अगर किसी क्षेत्र में सार्वजनिक जल स्रोत सूख जाते हैं तो प्रशासन जरूरत पड़ने पर निजी जल स्रोतों का अधिग्रहण भी कर सकेगा आदेश का उल्लंघन करने वालों पर म.प्र. पेयजल परिरक्षण (संशोधन) अधिनियम 2022 के तहत कार्रवाई की जाएगी पूरे मामले में नगर निगम, पंचायत, पुलिस और लोक स्वास्थ्य यांत्रिकी विभाग को सख्ती से पालन कराने के निर्देश दिए गए हैं।

95 साल के मृत बुजुर्ग को 46 का युवा बनाया

बिलासपुर में जाति भी बदली, भू-माफिया ने फर्जीवाड़ा कर बेशकीमती खाली जमीन की कराई रजिस्ट्री

मीडिया ऑडिटर, बिलासपुर (निप्र)। बिलासपुर में खाली पड़ी जमीन को हड़पने भू-माफिया गैंग एक्टिव है शहर में 12 से ज्यादा शिकायतें मिली हैं, जिनमें मृत व्यक्ति को जिंदा बताकर या फिर जीवित को मृत बताकर जमीन हथियाने फर्जीवाड़ा किया गया है। एक मामले में 95 साल के मृत बुजुर्ग को जिंदा बताकर 46 साल का बना दिया गया उसकी जाति बदलकर जमीन की रजिस्ट्री करा ली फिर दूसरे को बेच दी गई यह मामला सिरगिट्टी इलाके का है जहां 1928 के राजस्व रिकॉर्ड में कौशल प्रसाद ब्राह्मण के नाम पर बेशकीमती जमीन दर्ज थी लंबे समय तक नामांतरण न होने का फायदा उठाते हुए जालसाजों ने एक सुनियोजित साजिश रची



अचानक 2023 में कौशल प्रसाद सूर्यवंशी नाम का एक व्यक्ति खड़ा किया गया, जिसे रिकॉर्ड के अनुसार 46 साल का बताकर फौती नामांतरण करा दिया गया

आरोप है कि 95 साल पुराने रिकॉर्ड को नया चेहरा देकर फर्जी दस्तावेज तैयार किए गए और फिर रमेश पांडे को पावर ऑफ अटॉर्नी देकर जमीन दूसरे



को बेच दी इसी तरह तोरबा में रहने वाले पति-पत्नी को मृत बताकर फर्जी रिकॉर्ड तैयार किए गए। उनकी जमीन दूसरे को बेच दी गई। इन मामलों में पटवारी

और आरआई की मिलीभगत की आशंका है। स्वरूप ने इन मामलों में जांच के बाद कार्रवाई की बात कही है। सिरगिट्टी क्षेत्र के मिसल 1928 और राजस्व

रिकॉर्ड में कौशल प्रसाद ब्राह्मण के नाम पर जमीन दर्ज थी। इस पैतृक जमीन का सालों से न तो फौती कटा है और न ही नामांतरण हुआ है।

रोड हॉल्ट रेल परियोजना की रफ्तार: 24 से 27 मार्च तक भूमि सर्वे, 5 गांवों के 163 खसरे प्रभावित

मीडिया ऑडिटर, एमसीबी (निप्र)। रेलवे की बहुप्रतीक्षित चिरमिरी-नागपुर रोड हॉल्ट रेल परियोजना अब तेजी पकड़ रही है। अनुविभागीय अधिकारी (राजस्व) कार्यालय से जारी जानकारी के अनुसार परियोजना के तहत प्रभावित गांवों में भूमि अधिग्रहण के लिए संयुक्त सर्वे कार्य 24 मार्च से 27 मार्च 2026 तक चरणबद्ध तरीके से किया जाएगा निर्धारित कार्यक्रम के अनुसार 24 से 25 मार्च तक ग्राम बंजी और सरोला में सर्वे किया जाएगा वहीं 26 से 27 मार्च तक ग्राम चिरईपानी, खैरबना और चित्ताझोर (तहसील चिरमिरी) में सर्वे की प्रक्रिया पूरी की जाएगी। सर्वे कार्य प्रतिदिन सुबह 11:00 बजे से प्रारंभ होगा। सर्वे के दौरान भूमि का चिन्हांकन, पंचनामा, फोटोग्राफी, भूमि उपयोग का परीक्षण तथा मकान, पेड़, कुआं, नलकूप जैसी संरचनाओं का विस्तृत निरीक्षण किया जाएगा ताकि अधिग्रहण की

प्रक्रिया पारदर्शी और सटीक रूप से पूरी की जा सके। इस परियोजना में कुल 5 गांवों के 163 खसरे प्रभावित होंगे। इनमें ग्राम बंजी के 55, सरोला के 11, चिरईपानी के 41, खैरबना के 34 और चित्ताझोर के 22 खसरे शामिल हैं। **भूस्वामियों से सहयोग की अपील:** प्रशासन ने सभी प्रभावित भूस्वामियों, सह-स्वामियों और कब्जाधारियों से अपील की है कि वे अपने भूमि संबंधी आवश्यक दस्तावेज-खसरा, बी-1, ऋण पुस्तिका, विक्रय पत्र, बंटवारा एवं न्यायालय में लंबित प्रकरणों की जानकारी-के साथ निर्धारित तिथियों पर मौके पर अनिवार्य रूप से उपस्थित रहें और सर्वे टीम को सहयोग प्रदान करें अधिकारियों ने स्पष्ट किया है कि यदि कोई व्यक्ति सर्वे के दौरान अनुपस्थित रहता है या सहयोग नहीं करता, जिससे आवश्यक जानकारी छूट जाती है तो भविष्य में उत्पन्न होने वाले किसी भी विवाद के लिए संबंधित व्यक्ति स्वयं जिम्मेदार होगा।

बिना परीक्षा सीधी भर्ती का सुनहरा मौका: 2 अप्रैल को वाक-इन इंटरव्यू, 16 पदों पर होगा चयन

मीडिया ऑडिटर, एमसीबी (निप्र)। जिले में शिक्षा के क्षेत्र में करियर बनाने के इच्छुक युवाओं के लिए एक महत्वपूर्ण अवसर सामने आया है। कार्यालय कलेक्टर आदिवासी विकास द्वारा जारी सूचना के अनुसार पीएम एकलव्य आदर्श आवासीय विद्यालयों में शैक्षणिक सत्र 2026-27 के लिए अतिथि शिक्षकों की भर्ती हेतु वाक-इन इंटरव्यू का आयोजन किया जा रहा है। यह भर्ती राष्ट्रीय आदिवासी छात्र शिक्षा समिति के अंतर्गत की जा रही है जो जनजातीय कार्य मंत्रालय भारत सरकार के अधीन संचालित एक प्रतिष्ठित संस्था है।

वाक-इन इंटरव्यू की तिथि और समय: जारी आदेश के अनुसार यह वाक-इन इंटरव्यू 2 अप्रैल 2026, गुरुवार

को आयोजित किया जाएगा इंटरव्यू का समय सुबह 11:00 बजे से शाम 5:00 बजे तक निर्धारित किया गया है। इच्छुक अभ्यर्थियों को जनपद पंचायत आयुक्त सभागार में उपस्थित होकर सीधे साक्षात्कार में भाग लेना होगा। अस्थायी अतिथि शिक्षक के आधार पर की जाएगी, जो निर्धारित अवधि तक ही मान्य होगी और सत्र समाप्ति के साथ स्वतः समाप्त हो जाएगी कुल 16 पदों पर नियुक्ति की जाएगी, जिनमें पीजीटी (Post Graduate Teacher) स्तर के विभिन्न विषयों जैसे जीव विज्ञान, रसायन विज्ञान, इतिहास, भूगोल, गणित, अंग्रेजी, अर्थशास्त्र, वाणिज्य, कंप्यूटर साइंस, सामाजिक विज्ञान और अन्य विषय शामिल हैं। ये पद पीएम श्री एकलव्य आदर्श

आवासीय विद्यालय, पोड़ीडीह (विकासखण्ड खड़गवां) और पीएम श्री एकलव्य आदर्श आवासीय विद्यालय, जमनाथ (विकासखण्ड भरतपुर) में कक्षा 6वें से 12वें तक के लिए निर्धारित किए गए हैं। **आयु सीमा और मानदेय:** आवेदन करने वाले अभ्यर्थियों की आयु सीमा 21 से 35 वर्ष निर्धारित की गई है। मानदेय की बात करें तो के नियमानुसार योग्यताधारी पीजीटी अभ्यर्थियों को 35,000 रुपये प्रतिमाह तथा टीजीटी को 33,000 रुपये प्रतिमाह दिया जाएगा वहीं, बिना निर्धारित अर्हता वाले अभ्यर्थियों को पीजीटी के लिए 31,000 रुपये और टीजीटी के लिए 29,000 रुपये प्रतिमाह मानदेय प्रदान किया जाएगा। आवेदन प्रक्रिया के तहत अभ्यर्थियों को निर्धारित प्रारूप

में आवेदन पत्र भरकर समस्त शैक्षणिक योग्यता प्रमाण पत्रों की मूल प्रतियां एवं स्वप्रमाणित छाया प्रतियां साथ लानी होंगी केवल निर्धारित तिथि, समय और स्थान पर ही आवेदन स्वीकार किए जाएंगे किसी अन्य माध्यम से आवेदन मान्य नहीं होगा इस भर्ती से संबंधित किसी भी प्रकार की आपत्ति या अपील स्वीकार नहीं की जाएगी। विभाग द्वारा यह भी स्पष्ट किया गया है कि चयनित अभ्यर्थियों की नियुक्ति पूरी तरह अस्थायी होगी और निर्धारित अवधि के बाद स्वतः समाप्त हो जाएगी। इच्छुक अभ्यर्थी विस्तृत जानकारी के लिए जिले की वेबसाइट <https://manendragarh-chirmiri-bharatpur.cg.gov.in> पर जाकर जानकारी प्राप्त कर सकते हैं।

नरवर में किसानों के मुद्दों पर कांग्रेस का प्रदर्शन: ऋण चुकाने की तारीख बड़े, सरकार को दी आंदोलन की चेतावनी


मीडिया ऑडिटर, शिवपुरी (निप्र)। जिले के नरवर कस्बे में सोमवार को ब्लॉक किसान कांग्रेस कमेटी ने किसानों की विभिन्न समस्याओं को लेकर प्रदर्शन किया अध्यक्ष विक्रम रावत बनियांनी के नेतृत्व में सैकड़ों कार्यकर्ताओं ने एक खंबी चौराहे से रेली निकाली और तहसील कार्यालय पहुंचकर तहसीलदार संतोष धाकड़ को मुख्यमंत्री के नाम ज्ञापन सौंपा कांग्रेसियों ने किसानों की प्रमुख समस्याओं को उठाते हुए कई महत्वपूर्ण मांगें रखीं। उन्होंने बताया कि सोसायटी ऋण जमा करने की अंतिम तिथि 28 मार्च है जबकि गेहूं की एमएसपी पर खरीद 7 अप्रैल से शुरू होगी। इसलिए किसानों को रहत देने के लिए ऋण जमा करने की तिथि आगे बढ़ाई जाए ताकि वे फसल बेचकर बिना ब्याज के ऋण चुका सकें ट्रेड डील और मुआवजे का मुद्दा भी उठाया इसके अतिरिक्त, अमेरिका के साथ प्रस्तावित ट्रेड डील में सोयाबीन तेल के टैक्स-फ्री



आयात पर रोक लगाने की मांग की गई ताकि घरेलू किसानों को नुकसान न हो साथ ही अतिवृष्टि और ओलावृष्टि से प्रभावित क्षेत्रों में फसलों का सर्वे करके जल्द मुआवजा और बीमा राशि दिलाने की भी मांग की गई किसानों ने गेहूं का न्यूनतम समर्थन मूल्य (एमएसपी) 4000 रुपये प्रति क्विंटल निर्धारित करने की मांग की, जिससे उन्हें अपनी उपज का उचित मूल्य मिल सके। कांग्रेसियों ने चेतावनी दी कि यदि किसानों की मांगों पर जल्द कार्रवाई नहीं की गई तो कांग्रेस पार्टी उग्र आंदोलन करेगी, जिसकी पूरी

जिम्मेदारी शासन-प्रशासन की होगी ज्ञापन में सीहोर थाना क्षेत्र में अस्थायी फायर ब्रिगेड की व्यवस्था करने की भी मांग की गई इसमें बताया गया कि गेहूं की फसल तैयार है और आगजनी की घटनाएं बढ़ रही हैं जिससे किसानों को भारी नुकसान हो रहा है इस प्रदर्शन के दौरान जिला अध्यक्ष किसान कांग्रेस पुरुषोत्तम रावत, पूर्व विधायक प्राणिलाल जाटव, सुरेंद्र कोली, रुकसाना खान, सौरभ महेश्वरी, हीरा कुशवाहा, जगदीश परमार, अजमेर रजक, गोपाल लाल सहित सैकड़ों कार्यकर्ता उपस्थित थे।

एक रात में दो घरों में लाखों की चोर, ताले तोड़कर जेवर-नकदी उड़ाई



मीडिया ऑडिटर, शिवपुरी (निप्र)। पोहरी थाना क्षेत्र के आकुसी गांव में चोरों ने एक ही रात में दो घरों को निशाने बनाया। इस दौरान लाखों रुपये के जेवर और नकदी चोरी कर ली गई घटना का पता सुबह चला। पुलिस ने दोनों मामलों में एफआईआर दर्ज कर जांच शुरू कर दी है आकुसी गांव निवासी प्रीतमलाल वर्मा (58) ने बताया कि 22 मार्च को वे शिवपुरी में अपने मकान पर थे जबकि उनका बेटा सतीश वर्मा परिवार सहित गांव वाले घर में मौजूद था 23 मार्च की सुबह करीब 4 बजे बेटे ने फोन पर चोरी की सूचना दी मौके पर पहुंचने पर कमरे का ताला टूटा मिला और सामान बिखरा हुआ था चोरों ने बक्से से दो सोने की जंजीर, दो मंगलसूत्र, एक जोड़ी सोने की चूड़ी, चांदी की तोड़िया, बिछुरे और लगभग 70 हजार रुपये नकद चुरा लिए। इसी गांव के हाकिम धाकड़ (31) ने अपनी शिकायत में बताया कि 22 मार्च की रात उनका परिवार खाना खाकर सो गया था। सुबह करीब 4 बजे उनकी बेटी मुस्कान के उठने पर घर के पास वाले कमरे से आवाज आई जांच करने पर कमरे का ताला और कुंडी टूटी मिली अंदर रखी दोर्रेड अलमारी का लॉक भी टूटा हुआ था चोरों ने अलमारी से एक मंगलसूत्र, सोने की पत्री, चांदी की करधौनी, तोड़िया, आठ जोड़ी बिछुरे और 29 हजार रुपये नकद चोरी कर लिए। पोहरी थाना पुलिस ने दोनों फरियादियों की शिकायत पर अज्ञात चोरों के खिलाफ मामला दर्ज कर लिया है। पुलिस ने आसपास के क्षेत्र में चोरों की तलाश शुरू कर दी है और मामले की आगे की जांच जारी है।

घायल जवान को नक्सल-इलाके में भेजने पर हाईकोर्ट की रोक आरक्षक के सिर पर लगी थी गोली, दोबारा बीजापुर में पोस्टिंग, मैदानी जिले में पदस्थापना के निर्देश

मीडिया ऑडिटर, बिलासपुर (निप्र)। हाईकोर्ट ने नक्सली हमले में गंभीर रूप से घायल आरक्षक को बीजापुर में पोस्टिंग पर रोक लगा दी है डीजीपी को उसे मैदानी जिले में पदस्थ करने कहा है कोर्ट ने स्पष्ट किया है कि ऐसे जवानों को उनकी शारीरिक स्थिति को नजरअंदाज कर संवेदनशील और नक्सल प्रभावित जिलों में पदस्थ नहीं किया जा सकता दरअसल, सारंगढ़-बिलासपुर जिले के ग्राम नागपुर निवासी दिनेश ओगरे सशस्त्र बल की दूसरी बटालियन सक्की (बिलासपुर) में आरक्षक के पद पर कार्यरत थे साल 2016 में बीजापुर जिले के पामेड़ क्षेत्र में पदस्थापना के दौरान नक्सली हमले में उनके सिर पर गोली लगी थी जिससे वे गंभीर रूप से घायल हो गए थे लंबे इलाज के बाद आरक्षक स्वस्थ हो गया जिसके बाद साल 2018 में ड्यूटी के



दौरान उनके बाएं पैर में फ्रैक्चर हो गया इन परिस्थितियों को नजरअंदाज करते हुए पुलिस मुख्यालय रायपुर ने दोबारा उसकी पोस्टिंग नक्सल प्रभावित क्षेत्र बीजापुर जिले के अदवाड़ा कैंप में कर दी पोस्टिंग ऑर्डर को हाईकोर्ट में दी चुनौती, सर्कुलर का दिया हवाला इससे परेशान आरक्षक दिनेश ओगरे ने एडवोकेट अभिषेक पाण्डेय और ऋषभदेव साहू के माध्यम से हाईकोर्ट में याचिका दायर की तर्क दिया कि डीजीपी ने 3 सितंबर 2016 और 18 मार्च 2021 को जारी सर्कुलर में स्पष्ट निर्देश हैं कि नक्सली हमले में

घायल जवानों से उनकी शारीरिक क्षमता के अनुसार ही ड्यूटी ली जाए उन्हें घोर नक्सल प्रभावित जिलों में पदस्थापित न किया जाए हाईकोर्ट ने माना- निर्देशों का हुआ उल्लंघन सुनवाई के दौरान हाईकोर्ट ने पाया कि, याचिकाकर्ता की शारीरिक स्थिति को नजरअंदाज करते हुए उसे फिर से नक्सल प्रभावित क्षेत्र में भेजना डीजीपी के सर्कुलर का उल्लंघन है। कोर्ट ने यह भी माना कि गंभीर रूप से घायल जवान को ऐसी परिस्थितियों में भेजना न केवल अनुचित है, बल्कि उसकी सुरक्षा और स्वास्थ्य के साथ भी समझौता है।

जल संरक्षण का संकल्प: जल जीवन मिशन के तहत मोहनटोला में भव्य जल उत्सव, लोगों ने लिया जिम्मेदारी निभाने का संकल्प



मीडिया ऑडिटर, एमसीबी (निप्र)। जिले के विकासखंड भरतपुर अंतर्गत ग्राम पंचायत मोहनटोला में 22 मार्च 2026 को विश्व जल दिवस जल अर्पण दिवस एवं जल उत्सव पखवाड़ा का आयोजन अत्यंत गरिमामय और जनजागरूकता से परिपूर्ण वातावरण में संपन्न हुआ लोक स्वास्थ्य यांत्रिकी विभाग द्वारा जल जीवन मिशन के तहत आयोजित इस कार्यक्रम ने ग्रामीणों को जल संरक्षण और स्वच्छ पेयजल के महत्व के प्रति जागरूक करने की दिशा में एक

सशक्त पहल प्रस्तुत की **कार्यक्रम का संचालन और सहभागिता:** कार्यक्रम का संचालन कार्यपालन अभियंता आकाश पोद्दार के निर्देशन में तथा सहायक अभियंता जयंत कुमार चंदेल और उप अभियंता मनमोहन सिंह के मार्गदर्शन में सफलतापूर्वक किया गया। कार्यक्रम में क्षेत्र के जनप्रतिनिधियों की सक्रिय भागीदारी ने आयोजन को और अधिक प्रभावशाली बना दिया जनपद अध्यक्ष माया प्रताप सिंह, जनपद उपाध्यक्ष हीरा

लाल मौर्य, जिला महामंत्री हिरा लाल यादव, जनपद सदस्य रविन्द्र कुमार बैगा, देवेन्द्र कुमार सिंह सहित ग्राम पंचायत मोहनटोला के सरपंच अमरबहादुर सिंह, ग्राम जल एवं स्वच्छता समिति के सदस्य जल बहिनियां, पंप ऑपरेटर और बड़ी संख्या में ग्रामीणजन उपस्थित रहे। **जागरूकता गतिविधियां और पुरस्कार वितरण:** कार्यक्रम के दौरान विभिन्न रचनात्मक और जागरूकता गतिविधियों का आयोजन किया गया। बच्चों द्वारा जल जीवन मिशन पर रंगीली बनाई गई, जिससे जल संरक्षण का संदेश दिया गया पूरे गांव में जागरूकता रैली निकाली गई, और सोलर सिस्टम एवं नल कनेक्शन पर मौली धागा बांधकर उनके संरक्षण एवं जिम्मेदारी का प्रतीकात्मक संदेश दिया गया। इस अवसर पर ग्राम पंचायत, जल एवं

स्वच्छता समिति, जल बहिनियों तथा पंप ऑपरेटरों को प्रशस्ति-पत्र देकर सम्मानित किया गया। **जल जीवन मिशन और जनसहभागिता पर जोर:** कार्यक्रम में विभागीय अधिकारियों ने ग्रामीणों को जल जीवन मिशन से जुड़ी महत्वपूर्ण जानकारियां प्रदान की स्वच्छ पेयजल के महत्व, जल स्रोतों के संरक्षण, स्वच्छता बनाए रखने की आवश्यकता एवं नल-जल योजना के सफल संचालन में जनसहभागिता की भूमिका पर विस्तार से प्रकाश डाला अधिकारियों ने यह भी स्पष्ट किया कि पंचायती राज अधिनियम की अधिसूचना 6 दिसंबर 2024 के अनुसार न्यूनतम 60 रुपये जल शुल्क के नियमित भुगतान की अनिवार्यता को भी समझाया गया। सभी उपस्थित जनों ने जल संरक्षण की शपथ ली और यह संकल्प लिया कि वे पानी को प्रत्येक बूंद का महत्व समझेंगे।

801 मीटर लंबी चुनरी यात्रा निकली: शहर 'जय माता दी' के नारों से गूंजा, भक्तों ने फूल बरसाकर किया स्वागत



मीडिया ऑडिटर, एमसीबी (निप्र)। चैत्र नवरात्र के अवसर पर काली मंदिर सेवा समिति की ओर से भव्य चुनरी यात्रा का

आयोजन किया गया इस यात्रा में हजारों श्रद्धालु शामिल हुए, जिससे पूरा शहर 'जय माता दी' के जयकारों और भजन-कीर्तन से



गूंज उठा इस साल की चुनरी यात्रा खास रही क्योंकि इसकी लंबाई 801 मीटर थी समिति ने बताया कि पहले साल यह यात्रा

मात्र 51 मीटर लंबी चुनरी के साथ शुरू हुई थी लेकिन श्रद्धालुओं की बढ़ती आस्था के कारण इसकी लंबाई लगातार

बढ़ाई गई चुनरी यात्रा काली मंदिर से शुरू होकर नगर के प्रमुख मार्गों मंदिरों और चौक-चौराहों से गुजरी यात्रा मार्ग में जगह-जगह श्रद्धालुओं ने चुनरी का स्वागत किया महिलाओं ने आरती उतारी, फूल बरसाए और माता रानी की पूजा-अर्चना की युवाओं और समिति के कार्यकर्ताओं ने यात्रा को व्यवस्थित बनाए रखने में सहयोग किया यात्रा के दौरान भजन मंडलियों ने भक्ति गीत प्रस्तुत किए जिससे माहौल आध्यात्मिक बना रहा ढोल-नागाड़ों और पारंपरिक वाद्य यंत्रों की धुन पर

श्रद्धालु झुमते हुए आगे बढ़े। **काली मंदिर से शुरू हुई चुनरी यात्रा:** भक्तों की भारी भीड़ के कारण पूरा नगर धार्मिक रंग में रंगा दिखा। चुनरी यात्रा काली मंदिर से शुरू होकर शहर का भ्रमण कर वापस काली मंदिर पहुंची, जहां से इसे राम मंदिर होते हुए शीतला मंदिर तक ले जाया जाएगा। आयोजन समिति के सदस्यों ने बताया कि नवरात्रि समाप्त होने के बाद इस पवित्र चुनरी को महिलाओं को भेंट किया जाएगा। श्रद्धालु इसे माता के आशीर्वाद के रूप में अपने घरों में श्रद्धापूर्वक रखते हैं।

दिनारा में बिजली खंभे से गिरा युवक: करंट लगने से हादसा

मीडिया ऑडिटर, शिवपुरी (निप्र)। जिले के दिनारा कस्बे में अशोक होटल के पास सोमवार सुबह करीब 8:40 बजे बिजली लाइन बिछाते समय 11 केवी लाइन की चपेट में आने से एक अस्थायी कर्मचारी खंभे से नीचे गिर गया। खंभे से गिरते समय सिर पथर से टकराने के कारण सेवड़ी निवासी राजा कुशवाहा गंभीर रूप से घायल हो गया है मौके पर मौजूद साधियों ने उसे तत्काल दिनारा स्वास्थ्य केंद्र पहुंचाया जहां से प्राथमिक उपचार के बाद डॉक्टर ने उसकी नाजुक हालत को देखते हुए झंझी मेडिकल कॉलेज रेफर कर दिया है 5 माह से अस्थायी कर्मचारी है राजा, 3 साधियों के साथ गया था जानकारी के अनुसार, सेवड़ी

निवासी राजा कुशवाहा पिछले पांच माह से एग्जेंट पर अस्थायी कर्मचारी के रूप में कार्यरत है सुबह करीब 8:40 बजे वह अपने साथी शैलेंद्र, मंसु और सुनील के साथ दिनारा के अशोक होटल के पास बिजली लाइन डालने पहुंचा था। बताया गया है कि काम शुरू करने से पहले राजा कुशवाहा ने दिनारा सिटी और पंप फीडर का परमिट ले लिया था हालांकि, वहां से गुजर रही एक अन्य 11 केवी लाइन का परमिट नहीं लिया गया था। इसी दौरान पुलिस से ही वह बिजली के खंभे पर चढ़ा, उसे तेज करंट लग गया संतुलन विगाड़ और सिर के बल पथर पर गिरा करंट पर तेज करंट लगने से राजा संतुलन खो बैठा और सीधे नीचे आ गिरा।

सीहोर में मोटर चोरी गिरोह का पुलिस ने किया खुलासा

4 चोर और 2 कबाड़ी गिरफ्तार, 5 मोटर और केबल बरामद



मीडिया ऑडिटर, सीहोर (निप्र)। सीहोर जिले के गोपालपुर थाना क्षेत्र में किसानों

खरीदने वाले दो कबाड़ियों सहित कुल छह आरोपियों को गिरफ्तार किया है, जिनके पास से पांच मोटर, केबल और तांबे का तार बरामद किया गया है।

गोपालपुर पुलिस को मिली सफलता : गोपालपुर पुलिस ने क्षेत्र में लगातार हो रही मोटर चोरी की वारदातों का खुलासा करते हुए बड़ी कार्रवाई की है।

पुलिस अधीक्षक दीपक कुमार शुक्ला के निर्देश और एसडीओपी रोशन कुमार जैन के मार्गदर्शन में अपराधों पर अंकुश लगाने के लिए विशेष अभियान चलाया

जा रहा था। किसानों में थो पेशानी : पिछले कुछ समय से क्षेत्र के किसान तालाबों, नदियों और ट्यूबवेलों से मोटर चोरी की घटनाओं से परेशान थे।

थाना गोपालपुर में मोटर और केबल चोरी की कई शिकायतें दर्ज की गई थीं, जिन्हें पुलिस ने गंभीरता से लिया। मामले की जांच के लिए थाना प्रभारी के नेतृत्व में एक विशेष टीम का गठन किया गया।

मुखबिब और तकनीकी साक्ष्यों से जांच : पुलिस टीम ने मुखबिब तंत्र और तकनीकी साक्ष्यों की मदद से संदिग्धों की पहचान कर कार्रवाई शुरू की। मुखबिब की सूचना पर पुलिस ने सुनील उर्फ काटर, राजू उर्फ राजेंद्र, सूरज और पतिराम को

हिरासत में लिया।

कड़ी पूछताछ के दौरान आरोपियों ने विभिन्न तालाबों और ट्यूबवेलों से मोटर और केबल चोरी करना स्वीकार किया।

मोटर और बाइक बरामद : आरोपियों की निशानदेही पर चार ओपनवेल मोटर और एक सबमर्सिबल पंप बरामद किया गया। साथ ही आरोपी सूरज के पास से घटना में प्रयुक्त पल्सर बाइक भी जब्त की गई।

जांच में सामने आया कि आरोपी चोरी का केबल अनिल निमोरे और विकास जाटव को बेचते थे। पुलिस ने दोनों कबाड़ियों को गिरफ्तार कर उनके पास से तांबे का तार बरामद किया और उनके खिलाफ कानूनी कार्रवाई की।

रतलाम में तेज रफ्तार एंबुलेंस रेलिंग तोड़कर नाले में गिरी

ड्राइवर और सवार लड़की मौके से भागे; क्रैन से निकाला वाहन



गिरी। एंबुलेंस का आधा हिस्सा नाले में था तो पीछे का हिस्सा ऊपर था। फिलहाल एंबुलेंस नाले में। पुलिस मौके पर पहुंची है। एंबुलेंस को निकालने के लिए क्रैन बुलाई गई।

सीएसपी और थाना प्रभारी मौके पर पहुंचे : सूचना पर सीएसपी सत्येंद्र घनघोरिया, थाना औद्योगिक प्रभारी सत्येंद्र रघुवंशी

समेत अन्य पुलिस बल मौके पर पहुंचा। क्षेत्रीय पार्षद पति हितेश पेमाल ने बताया कि रहवासियों की सूचना पर मैं मौके पर पहुंचा। एंबुलेंस में ड्राइवर के साथ एक लड़की सवार थी, दोनों बच गए। लोगों ने रोकने की कोशिश की वह गाड़ी छोड़ के भाग गए। प्रतिदिन लोग नाले की रेलिंग के पास बैठे रहते हैं।

दीवानगंज हाईवे पर पांच दिन में छह ट्रक पलटे

बार-बार जाम से हालात बिगड़े; ओवरब्रिज निर्माण से बढ़ा ट्रैफिक दबाव



मीडिया ऑडिटर, रायसेन (निप्र)। रायसेन जिले के दीवानगंज हाईवे-18 पर पिछले पांच दिनों में छह ट्रक पलट चुके हैं। इन दुर्घटनाओं के कारण लगातार जाम की स्थिति बन रही है, जिससे यात्रियों को भारी परेशानी का सामना करना पड़ रहा है। हाल ही में, दो ट्रकों के पलटने से घंटों तक यातायात बाधित रहा। पहली घटना मंगलवार-बुधवार की दरमियानी रात करीब 3 बजे दीवानगंज के फाल्कन गार्डन देहरी गांव के पास हुई। यहाँ भूसे का एक ओवरलोड ट्रक हाईवे-18 के बीचों-बीच पलट गया। इस दुर्घटना के कारण लगभग 5 किलोमीटर लंबा जाम लग गया, जो सुबह 8 बजे तक जारी रहा। सूचना मिलने पर सुखी सेमानिया पुलिस मौके पर पहुंची और क्रैन की मदद से ट्रक को सड़क से हटाया। इसके बाद सुबह 8 बजे यातायात सामान्य हो सका। इस लंबे जाम में कई लंबी दूरी की यात्री बसें भी फंसी रहीं, जिससे यात्रियों को घंटों इंतजार करना पड़ा।

ट्रांसफार्मर से टकरा गया था ट्रक : सोमवार दोपहर को ही दीवानगंज के फैक्ट्री चौराहे पर एक ट्रक रिवर्स करते समय ट्रांसफार्मर से टकरा गया, जिससे ट्रांसफार्मर गिर गया और बिजली के तार टूटने से इलाके की बिजली आपूर्ति बाधित हो गई। वहीं, फैक्ट्री चौराहे पर ही कलारी के सामने वाहनों के इंजन के सामान से भरा एक अन्य ट्रक बसूल के पेड़ को तोड़ते हुए सड़क से नीचे पलट गया। क्षेत्र में ट्रकों के पलटने की घटनाओं में वृद्धि का मुख्य कारण रेलवे ओवरब्रिज पर चल रहा निर्माण कार्य है। इस कार्य के चलते सुखी बाईपास बंद कर दिया गया है। इसके परिणामस्वरूप, मंडीदीप जाने वाले और आने वाले सभी वाहन अब रायसेन, दीवानगंज और सलामतपुर होते हुए गुजर रहे हैं। इस बदलाव के कारण हाईवे पर वाहनों का दबाव काफी बढ़ गया है। पहले जहाँ प्रतिदिन लगभग 12,000 वाहन गुजरते थे, वहीं अब यह संख्या बढ़कर करीब 16,000 हो गई है, जिससे दुर्घटनाओं का खतरा बढ़ गया है।

बेटे-बहू ने सास-ससुर को डंडों से पीटा अस्पताल में भर्ती महिला बोली- हमें अधमरा कर दिया, रिपोर्ट तोकेंगे

मीडिया ऑडिटर, छतरपुर (निप्र)। छतरपुर में पारिवारिक विवाद के चलते बहू और बेटे ने अपने ही माता-पिता पर हमला कर दिया। इस मामले में 60 वर्षीय आशा वाल्मीकि और उनके पति गंभीर रूप से घायल हो गए।



घटना सिविल लाइन थाना क्षेत्र की बताई जा रही है। दोनों घायलों को इलाज के लिए जिला अस्पताल में भर्ती कराया गया है। घायल आशा वाल्मीकि ने आरोप लगाया है कि उनके बेटे ने कुछ साल पहले प्रेम विवाह किया था। शादी के बाद से ही बहू का व्यवहार परिवार के प्रति ठीक नहीं था। आशा के अनुसार, बहू दहेज में कुछ नहीं लाई थी, लेकिन अब घर और संपत्ति में हिस्सा मांग रही है।

महिला बोली- पति बीमार रहते हैं, खुद मेहनत करने चली जाती : आशा ने बताया कि उनके पति बीमार रहते हैं, और वह स्वयं मेहनत कर घर चलाती हैं। उन्होंने आरोप लगाया कि बहू घर के काम में सहयोग नहीं करती और अक्सर विवाद करती रहती हैं। बीती रात यह विवाद इतना बढ़ गया कि बहू ने अपने पति के साथ मिलकर सास-ससुर पर लाठी-डंडों से हमला कर दिया।

सिर, हाथ-पैर में आई चोट : इस हमले में आशा वाल्मीकि के सिर, आंख, हाथ-पैर और शरीर के अन्य हिस्सों में गंभीर चोटें आई हैं। उनके पति का हाथ टूट गया है। मारपीट के बाद दोनों घायल सीधे जिला अस्पताल पहुंचे, जहां उनका इलाज जारी है। फिलहाल पीड़िता ने पुलिस में औपचारिक शिकायत दर्ज नहीं कराई है, लेकिन उन्होंने बेटे और बहू के खिलाफ रिपोर्ट दर्ज कराने की बात कही है। पुलिस का कहना है कि अक्सर पारिवारिक मामलों में लोग शिकायत दर्ज कराने से बचते हैं। हालांकि, शिकायत मिलने के बाद मामले की जांच की जाएगी और उचित कानूनी कार्रवाई की जाएगी।

खंडवा के डाकघर में मिली लाश, पैट से बने फंदे पर मिला अज्ञात शख्स

जबलपुर का रेल टिकट मिला; शव 2-3 दिन पुराना होने की आशंका

मीडिया ऑडिटर, खंडवा (निप्र)। खंडवा के मुख्य बांबे बाजार स्थित पोस्ट ऑफिस हेडक्वार्टर के टॉयलेट में सोमवार सुबह एक 40-42 वर्षीय अज्ञात युवक का 2 से 3 दिन पुराना शव फांसी के फंदे पर लटका मिला। शासकीय अवकाश के बाद सोमवार को जब कर्मचारी डाकघर पहुंचे, तो टॉयलेट से बदबू आने पर कोतवाली थाना पुलिस को सूचना दी गई।

मौके पर पहुंची पुलिस ने अंदर से बंद दरवाजा तोड़कर टॉयलेट के रोशनदान से लटके शव को बाहर निकाला और पोस्टमार्टम के लिए भेज दिया है। पुलिस को मृतक की जेब से जबलपुर का एक रेलवे टिकट मिला है और अब शिनाख्त के लिए आसपास के सीसीटीवी कैमरे खंगाले जा रहे हैं।

टॉयलेट से आई बदबू, दरवाजा तोड़ा तो फंदे पर



लटका था शव : सोमवार सुबह डाकघर से पुलिस को सूचना मिली थी कि टॉयलेट से काफी बदबू आ रही है। इस पर थाना कोतवाली पुलिस से एसआई मनोज दवे और स्टाफ मौके पर पहुंचा। मौके पर पहुंची पुलिस को टॉयलेट का दरवाजा भीतर से

लॉक मिला। पुलिस ने दरवाजा तोड़ा और भीतर से शव को बाहर निकाला। मामले की जानकारी देते हुए टीआई प्रवीण कुमार आर्य ने बताया कि, 'फिलहाल जांच कर रहे हैं। अज्ञात 40-42 वर्षीय व्यक्ति हैं, जिसकी पहचान नहीं हो सकी है।'

3 दिन से बंद था डाकघर, युवक ने पैट से बनाया था फंदा : टीआई आर्य के मुताबिक, व्यक्ति की लाश करीब दो से तीन दिन पुरानी है। इस दरमियान शासकीय अवकाश होने से डाकघर नहीं खुला था। आज सोमवार को वहां कर्मचारी पहुंचे तो उन्हें टॉयलेट से बदबू आई। पुलिस की जांच में सामने आया कि व्यक्ति ने फांसी का फंदा अपनी पैट से बनाया था। पैट को उसने टॉयलेट के रोशनदान से लटकाया हुआ था।

जेब से मिला जबलपुर का रेलवे टिकट : पुलिस द्वारा मृतक के शव की तलाशी ली गई, जिसके दौरान उसकी जेब से एक रेलवे टिकट मिला है। टिकट खंडवा से जबलपुर का था। इस सुराग के आधार पर पुलिस अब मृतक की पहचान जुटाने के लिए रेलवे स्टेशन सहित आसपास के सीसीटीवी कैमरे चेक कर रही है।

आंगनवाड़ी में खेलते समय बच्चे पर गिरा लोहे का गेट

11 वर्षीय छात्र के सिर में गंभीर चोट; छतरपुर जिला अस्पताल में भर्ती



मीडिया ऑडिटर, छतरपुर (निप्र)। छतरपुर जिले के ग्राम दादरी में सोमवार को एक आंगनवाड़ी केंद्र में खेलते समय 11 वर्षीय बच्चे पर लोहे का गेट गिर गया। इस घटना में बच्चा गंभीर रूप से घायल हो गया, जिसे तत्काल जिला अस्पताल में भर्ती कराया गया है। उसका इलाज जारी है। दादरी गांव निवासी कृष्ण अनुरागी (11), जो कक्षा 6 का

छात्र है, अन्य बच्चों के साथ आंगनवाड़ी परिसर में खेल रहा था। खेलते समय अचानक आंगनवाड़ी का लोहे का गेट टूटकर उस पर गिर गया। गेट के नीचे दबने से कृष्ण के सिर, हाथ और पैर में गंभीर चोटें आई हैं। घटना के तुरंत बाद मौके पर मौजूद अन्य बच्चों ने गेट को हटाकर कृष्ण को बाहर निकाला। उसे तत्काल स्थानीय अस्पताल ले

जाया गया, जहां प्राथमिक उपचार दिया गया। बच्चे की गंभीर हालत को देखते हुए उसे छतरपुर जिला अस्पताल रेफर कर दिया गया।

जिला अस्पताल में उपचार जारी : घायल बच्चे की मां केशराज ने बताया कि घटना के समय वह खेत पर काम कर रही थीं। सूचना मिलने पर वह तुरंत मौके पर पहुंचीं और बच्चे को इलाज के लिए स्थानीय स्वास्थ्य केंद्र ले गईं, जिसके बाद उसे जिला अस्पताल में भर्ती कराया गया। जिला अस्पताल के डॉक्टरों ने बताया कि बच्चे के सिर में गहरी चोट है।

उसकी स्थिति का आकलन करने के लिए सीटी स्कैन कराया गया है। डॉक्टरों के अनुसार, जांच रिपोर्ट आने के बाद ही चोट की गंभीरता और आंतरिक क्षति का पता चल पाएगा। बच्चे का उपचार जारी है।

मंदसौर के लदुना में दो बाइकों की टक्कर

दो युवक गंभीर घायल, एक अहमदाबाद रेफर

मीडिया ऑडिटर, मंदसौर (निप्र)। मंदसौर जिले के सीतामऊ थाना के ग्राम लदुना के समीप रविवार देर रात एक दर्दनाक सड़क हादसा सामने आया है। दो मोटरसाइकिलों की आमने-सामने टक्कर में दोनों वाहन चालक गंभीर रूप से घायल हो गए। जानकारी के अनुसार, मोहन (21) पिता महमूद खान निवासी ग्राम लदुना अपनी टीवीएस स्टर स्पॉट बाइक से सीतामऊ की ओर मेले में जा रहा था। इसी दौरान सामने से टीवीएस एक्सएल पर सवार अर्जुन माली (25) पिता मोगीलाल माली, जो सीतामऊ से लदुना की ओर आ रहे थे, लदुना के पास गाव के सामने आ जाने से दोनों बाइक अनियंत्रित हो गईं और आपस में जोरदार टक्कर हो गई।

दोनों को पहले सीतामऊ, फिर जिला अस्पताल रेफर : हादसे के बाद मौके पर मौजूद लोगों ने दोनों घायलों को तुरंत सीतामऊ



सामुदायिक स्वास्थ्य केंद्र पहुंचाया। प्राथमिक उपचार के बाद हालत गंभीर होने पर दोनों को मंदसौर जिला चिकित्सालय रेफर किया गया, जहां उनका उपचार जारी है।

मोहन की हालत गंभीर, अहमदाबाद रेफर : डॉक्टरों के अनुसार, मोहन के सिर में गंभीर चोट आई है और उसे 6 टंके लगाए गए हैं। इसके अलावा शरीर के अन्य हिस्सों में भी अंदरूनी चोटें आई हैं। हालत नाजुक होने के कारण उसे उपचार के लिए अहमदाबाद रेफर किया गया है। वहीं अर्जुन माली के सिर, मुंह और

पैर में चोटें आई हैं। उसके सिर में 8 टंके लगाए गए हैं। फिलहाल उसका इलाज जिला अस्पताल में जारी है। प्राथमिक जानकारी के मुताबिक में दुर्घटना का कारण गाव सामने आ जाने से दोनों वाहनों का अनियंत्रित होकर आमने-सामने टकराना बताया जा रहा है। इस घटना के बाद आंगनवाड़ी केंद्र की सुरक्षा व्यवस्था पर सवाल उठने लगे हैं। स्थानीय लोगों ने प्रशासन से मांग की कि जजर और असुरक्षित संरचनाओं की तुरंत जांच कर उन्हें ठीक किया जाए, ताकि भविष्य में ऐसी दुर्घटनाओं को रोका जा सके।

औबेदुल्लागंज-बैतूल हाईवे पर ट्राले-हार्वेस्टर की टक्कर

2 लोग घायल, 2 किमी लंबा जाम लगा; डेढ़ घंटे से ज्यादा देर थमे रहे पहिए

मीडिया ऑडिटर, नर्मदापुरम (निप्र)। नर्मदापुरम में औबेदुल्लागंज-बैतूल नेशनल हाईवे पर बागदेव पुलिया के पास सोमवार सुबह करीब 8 बजे एक ट्राले और हार्वेस्टर की आमने-सामने की टक्कर हो गई। हादसे में ट्राले का अगला हिस्सा क्षतिग्रस्त हो गया और ड्राइवर सहित दो लोग घायल हो गए। बीच सड़क पर वाहनों के फंसेने से हाईवे पर 2 किलोमीटर लंबा जाम लग गया।

सूचना पर पहुंची केसला थाना पुलिस ने घायलों को एंबुलेंस से इटासी भेजा और क्रैन की मदद से सुबह 9.30 बजे वाहनों को हटाकर यातायात बहाल करा दिया है।

सुबह 8 बजे हुआ एक्सीडेंट, 2 किमी लंबा लगा जाम : हाईवे पर बागदेव पुलिया के पास ट्राले और हार्वेस्टर की आमने-सामने से भिड़ंत हो गई। टक्कर इतनी तेज थी कि ट्राले का अगला हिस्सा पूरी तरह क्षतिग्रस्त हो गया और ड्राइवर व एक अन्य व्यक्ति घायल हो गए। हादसे के बाद ट्राला और हार्वेस्टर दोनों बीच सड़क पर ही खड़े हो गए। इससे नेशनल हाईवे पर ट्रैफिक रुक गया और



देखते ही देखते 2 किलोमीटर लंबी वाहनों की कतार लग गई।

पुलिस ने क्रैन से हटवाए वाहन, घायलों को इटासी भेजा : एक्सीडेंट और जाम की सूचना मिलते ही केसला थाना प्रभारी अपने स्टॉफ के साथ मौके पर पहुंचे। पुलिस ने सबसे पहले घायल ड्राइवर और दूसरे व्यक्ति को बाहर

निकालकर एंबुलेंस की मदद से इलाज के लिए इटासी भेजा। इसके बाद बीच सड़क पर फंसे हार्वेस्टर और ट्राले को हटाने के लिए क्रैन बुलाई गई।

9.30 बजे बहाल हुआ यातायात : क्रैन की मदद से सुबह करीब 9.30 बजे दोनों क्षतिग्रस्त वाहनों को सड़क से हटाकर एक तरफ किया गया। इसके बाद

हाईवे पर वाहनों की आवाजाही शुरू हो सकी और धीरे-धीरे वाहनों को निकाला गया। बता दें कि 11 मुखी हनुमान मंदिर से केसला माता मंदिर तक जंगल क्षेत्र होने के कारण फोरलेन निर्माण का कार्य बंद पड़ा है। ऐसे में कुछ हिस्से में पुरानी सड़क और बाकी हिस्से में नए निर्माणधीन रास्ते से ही वाहनों की आवाजाही हो रही है। केसला थाना प्रभारी उमाशंकर यादव ने

बताया ट्राले और हार्वेस्टर की टक्कर में दो लोग घायल हुए हैं। एक्सीडेंट के बाद हार्वेस्टर और ट्राला सड़क पर ही थे, जिससे अन्य वाहन नहीं निकल पा रहे थे। इस वजह से जाम लगा। क्रैन से दोनों वाहनों को हटाया गया। जिसके बाद हाईवे पर ट्रैफिक शुरू हुआ। काफी लंबी वाहनों की कतार लग गई थी।

मत्का से भरी ट्रॉली को डंपर ने मारी टक्कर-एक की मौत

काफी मशकत के बाद निकाला शव, ट्रैक्टर चालक गंभीर घायल

मीडिया ऑडिटर, बैतूल (निप्र)। बैतूल जिले के बैतूल बाजार थाना क्षेत्र के तेड़ा जोड़ के पास भोगी टेड़ा नाले के समीप बीती रात सड़क हादसा हो गया। तेजरफ्तार डंपर ने ट्रैक्टर-ट्रॉली को टक्कर मार दी, जिससे बड़ा हादसा हो गया। हादसे में डंपर चालक 45 वर्षीय पर्वत गुलबखान की मौके पर ही मौत हो गई। वे सावनी, आठमेर के निवासी थे और एक कंस्ट्रक्शन कंपनी में काम करते थे। सोमवार को जिला अस्पताल में पोस्टमार्टम के बाद शव परिजनों को सौंप दिया गया।

ट्रैक्टर चालक गंभीर रूप से घायल : जानकारी के अनुसार, सेहरा निवासी करण अमरुते ट्रैक्टर-ट्रॉली में मक्का भरकर बैतूल कृषि मंडी जा रहे थे। इसी दौरान पीछे से आए डंपर ने जोरदार टक्कर मार दी। टक्कर इतनी तेज थी कि ट्रैक्टर-ट्रॉली पलट गई और करण अमरुते गंभीर रूप से घायल हो गए। काफी मशकत के बाद निकाला शव हादसे के बाद डंपर चालक केबिन में फंस गया था।

आईपीएल 2026 के लिए पुजारा-कैफ ने चुनी गुजरात की प्लेइंग 11

गिल-सुदर्शन ओपनर, बटलर नंबर 3, सिराज भी शामिल



नई दिल्ली, एजेंसी। शुभमन गिल की कप्तानी में गुजरात टाइटन्स दूसरी बार विनर बनने के इरादे से आईपीएल 2026 में मैदान पर उतरेगी। गुजरात ने साल 2022 में आईपीएल में डेब्यू किया था और पहले ही सीजन में विनर बनी थी, लेकिन तब टीम के कप्तान हार्दिक पंड्या थे। अब गिल इस टीम के कप्तान हैं और इस सीजन के लिए टीम में कुछ नए खिलाड़ियों को भी शामिल किया गया है। आईपीएल के इस सीजन के लिए गुजरात की बेस्ट प्लेइंग इलेवन क्या होगी चाहिए इसका

चयन पूर्व भारतीय खिलाड़ी चेतेश्वर पुजारा और मोहम्मद कैफ ने मिलकर किया।

कगिसो रबादा को प्लेइंग 11 में नहीं मिला जगह-पुजारा और कैफ ने गुजरात की जिस प्लेइंग इलेवन का चयन किया उसमें उन्होंने साउथ अफ्रीका के स्टार तेज बॉलर कगिसो रबादा को शामिल नहीं किया जो हैरान करने वाला रहा। रबादा को गुजरात ने इस सीजन के लिए रॉटिन किया था जबकि अशोक शर्मा, जेसन होल्डर, टॉम बेंटन, पृथ्वीराज यात्रा और ल्यूक चुड को

मिनी निलामी में टीम के साथ जोड़ा था। पुजारा और कैफ ने स्टार स्पॉट्स पर मिलकर इस टीम को प्लेइंग 11 का चयन किया।

गिल-साई सुदर्शन ओपनर: इन दोनों खिलाड़ियों ने ओपनर के रूप में कप्तान शुभमन गिल और साई सुदर्शन का चयन किया। साई सुदर्शन ने आईपीएल 2025 में शानदार प्रदर्शन किया था और ऑरेंज कैप विनर भी रहे थे। पुजारा और कैफ ने तीसरे नंबर पर जोस बटलर को जगह दी जो पहले राजस्थान

वासिगटन सुंदर को 5वें स्थान पर रखा

पुजारा और कैफ ने चौथे नंबर पर ग्लेन फिलिप्स को रखा जबकि स्पिन ऑलराउंडर वाशिगटन सुंदर को पांचवें स्थान पर जगह दी। उन्होंने कहा कि इस टीम के टॉप 5 में किसी भी तरह का बदलाव नहीं देख रहे हैं और ये खिलाड़ी टॉप में जरूर होंगे। पुजारा ने नंबर 6 के लिए राहुल तेवतिया का चयन किया और कहा कि कैफ भाई मुझसे सहमत हैं या नहीं, लेकिन मैं रबादा के साथ भी नहीं जाऊंगा जिनका प्रदर्शन इन दिनों अच्छा नहीं रहा है। पुजारा ने 7वें नंबर पर होल्डर को रखा और कहा कि वो अच्छी लय में हैं और बैटिंग के साथ-साथ गेंदबाजी का भी विकल्प उपलब्ध करवाते हैं।

सिराज-कृष्णा के रूप में दो तेज गेंदबाज

कैफ ने भी कहा कि वो पुजारा से सहमत हैं और होल्डर गुजरात के लिए काफी उपयोगी हो सकते हैं। इसके बाद दोनों ने फिनिशर के रूप में शाहरुख खान को टीम में जगह दी साथ ही साथ इसके बाद राशिद खान को रखा जो बेहतरीन बैटिंग भी निचले क्रम पर कर लेते हैं। शाहरुख और राशिद स्पिन गेंदबाजी भी करते हैं वहीं कैफ और पुजारा ने टीम में प्रसिद्ध कृष्णा और मोहम्मद सिराज के रूप में दो तेज गेंदबाजों को भी जगह दी।

टीम का हिस्सा था। बटलर तेज बैटिंग के लिए जाने जाते हैं, लेकिन टी20 वर्ल्ड कप 2026 में उनका प्रदर्शन इंग्लैंड के लिए काफी खराब रहा था। बटलर टीम के विकेटकीपर भी हैं।

पुजारा-कैफ ने चुनी आईपीएल 2026 के लिए गुजरात टाइटन्स की प्लेइंग 11: शुभमन गिल, साई सुदर्शन, जोस बटलर, ग्लेन फिलिप्स, वाशिगटन सुंदर, राहुल तेवतिया, जेसन होल्डर, शाहरुख खान, राशिद खान, प्रसिद्ध कृष्णा, मोहम्मद सिराज।

आईपीएल 2026 से बाहर हुए आकाश दीप

नई दिल्ली, एजेंसी। इंडियन प्रीमियर लीग (आईपीएल) 2026 की शुरुआत 28 मार्च से होने जा रही है, जिससे पहले कोलकाता नाइट राइडर्स (केकेआर) को झटका लगा है। तेज गेंदबाज आकाश दीप पूरे सीजन से बाहर हो गए हैं। केकेआर ने बीते साल मिनी-ऑक्शन में आकाश दीप को 1 करोड़ रुपये में अपने साथ जोड़ा था, लेकिन आकाश दीप ऐसे समय में टीम से बाहर हुए हैं, जब टीम की फास्ट बॉलिंग यूनिट पहले ही चोटों से जूझ रही है। फ्रेंचाइजी से जुड़े एक अधिकारी ने शनिवार को 'आईएनएस' से आकाश दीप के बाहर होने की पुष्टि करते हुए कहा, 'हां, आकाश दीप आने वाले आईपीएल सीजन से बाहर हो गए हैं। वह अभी तक बेगलूर में बीसीसीआई के सेंटर ऑफ एक्सीलेंस (सीओई) में रिहैब के लिए रवाना नहीं हुए हैं, लेकिन यह पक्का है कि वह इस सीजन के लिए उपलब्ध नहीं होंगे।'

कोलकाता नाइट राइडर्स अपने नए सीजन की शुरुआत 29 मार्च को 5 बार की चैंपियन मुंबई इंडियंस के खिलाफ करेगी। यह मुकाबला मुंबई के वानखेड़े स्टेडियम में खेला जाना है।

केकेआर का प्री-सीजन कैप 18 मार्च से शुरू हुआ था, जिसमें आकाश दीप शामिल नहीं हुए थे, न ही उन्हें शुक्रवार शाम इंडन गार्ड्स में खेले

गए इंडो-स्काउट प्रैक्टिस मैच में देखा गया था। आईएनएस को मिली जानकारी के अनुसार, ऐसा माना जा रहा है कि आकाश दीप को 15 से 18 फरवरी के बीच कल्याणी स्थित बंगाल क्रिकेट अकादमी ग्राउंड में जम्मू-कश्मीर के खिलाफ रणजी ट्रॉफी सेमीफाइनल मैच में बंगाल की ओर से खेलते हुए बाएं पैर की एंजली से चोट लगा गई थी। आकाश दीप के बाहर होने से केकेआर की तेज गेंदबाजी की चिंताएं और बढ़ गई हैं। भारत के तेज गेंदबाज ऑलराउंडर हर्षित राणा पहले ही मैनिस्क्रिप्ट टियर की सर्जरी के बाद बाहर चल रहे हैं, जबकि श्रीलंका के तेज गेंदबाज मधीशा पथिराना अपनी चोट के बाद अपने बोर्ड से मंजूरी का इंतजार कर रहे हैं। कंधे की चोट के कारण वह 2026 पुरुषों के टी20 विश्व कप में भी ज्यादा समय तक नहीं खेल पाए थे। केकेआर के पास तेज गेंदबाजी टीम में वैभव अरोड़ा, उमरान मलिक, ब्लेसिंग मुजरबानी और कार्लिक त्यागी शामिल हैं, जबकि कैमरन ग्रीन और रमनदीप सिंह तेज गेंदबाजी के ऑलराउंडर विकल्प हैं। केकेआर इंडन गार्ड्स में टायल आयोजित करके तेज गेंदबाजी विभाग में नए खिलाड़ियों की तलाश कर रही है। नवदीप सैनी, आकाश मधवाल, सिमरजोत सिंह, संदीप वॉरियर, केएम आसिफ और सुनील कुमार जैसे खिलाड़ी, राणा और अब आकाश दीप के चोटिल होने से खाली हुई जगहों को भरने के लिए टायल में हिस्सा ले रहे हैं।

दुनिया में तेल-गैस की किल्लत, अंग्रेज गेंद की कमी से परेशान

नई दिल्ली, एजेंसी। पश्चिम एशिया में युद्ध के कारण भारत समेत पूरा विश्व कच्चे तेल और प्राकृतिक गैस में किल्लत जूझ रहा है। इस बीच इंग्लैंड में अलग ही समस्या पैदा हो गई है। इंग्लैंड में क्रिकेट सीजन शुरू होने से पहले गेंद की कमी हो गई है। इसका कारण अमेरिका-इजरायल-ईरान युद्ध है। इंग्लैंड में टेस्ट और प्रथम श्रेणी क्रिकेट के लिए ड्यूक्स कंपनी की लाल गेंदों का इस्तेमाल होता है। 1760 से गेंद बना रही यह कंपनी इंग्लैंड के क्रिकेट सीजन में चाह हलाक से पांच हजार गेंद बनाती है।

लगभग चार दशकों से कंपनी के मालिक दिलीपो जाजोदिया ने कहा कि युद्ध के कारण सप्लाई-चेन में बाधा ने कंपनी को सीजन की शुरुआत में काउंटी तक वितरण सीमित करने के लिए मजबूर किया है। डेली मेल के अनुसार जाजोदिया ने यह तका कहा दिया कि अगर उन्हें पता होता कि ऐसी दिक्कत होती तो वह अमेरिकी राष्ट्रपति डोनाल्ड ट्रंप से युद्ध बंदी से शुरू करने का आग्रह करते।

दक्षिण एशिया में होती है सिलाई

जाजोदिया ने डेली मेल से कहा, 'अगर मुझे पता होता कि ऐसा होने वाला है, तो मैं डोनाल्ड ट्रंप से बात करता। कृषा क्रिकेट सत्र शुरू होने से पहले किसी पर हथला पत करना! ड्यूक्स गेंद ब्रिटेन की गायों की चमड़ी से बनाई जाती है और चेस्टरफील्ड में तैयार की जाती है। गेंदों को सिलाई के लिए दक्षिण एशिया भेजा जाता है। फिर ब्रिटेन वापस भेज दिया जाता है। गेंद सिलने के लिए गई है, लेकिन लौटने में दिक्कत हो रही है। यही गेंद की कमी का कारण है। जजोदिया ने कहा, 'इस बकवास खाड़ी युद्ध की वजह से अभी हमारे सामने एक बड़ा संकट है। हमें क्लबों को सीजन की शुरुआत में उनकी 50 प्रतिशत गेंद ही दे पाएंगे और फिर दिक्कत को सुलझाना होगा।'

'हार्दिक पंड्या को खुद ही छोड़ देनी चाहिए कप्तानी'



पूर्व भारतीय बैटर ने मुंबई इंडियंस के नए कप्तान का बताया नाम

नई दिल्ली, एजेंसी। मुंबई इंडियंस की नजर इस बार यानी आईपीएल 2026 में छठे बार चैंपियन बनने पर होगी, लेकिन इस सीजन में एक बड़ा कमाल होगा। दरअसल इस टीम में दो टी20 विश्व कप विजेता कप्तान होंगे और वो हार्दिक पंड्या की कप्तानी में खेलेंगे यानी रोहित शर्मा और सूर्यकुमार यादव हार्दिक की कप्तानी में खेलते हुए नजर आएंगे। हार्दिक पंड्या साल 2024 में मुंबई के कप्तान बने थे और उन्होंने रोहित शर्मा की जगह ली थी, लेकिन इस सीजन में मुंबई की टीम अंकतालिका में सबसे नीचे रही थी। स्टार खिलाड़ियों से भरी मुंबई की टीम ने

अपने प्रदर्शन को आईपीएल 2025 में सुधारा और टीम प्लेऑफ में पहुंची, लेकिन फाइनल खेलने से चूक गई।

सूर्यकुमार के लिए हार्दिक छोड़ दें कप्तानी

श्रीकांत ने आगे कहा कि बाहर से देखने पर मुंबई की कप्तानी के लिए सबसे अच्छे विकल्प सूर्यकुमार यादव लगते हैं, लेकिन हो सकता है कि ये इस फ्रेंचाइजी की कोई नीति हो। भारत के पूर्व कप्तान ने कहा कि हार्दिक खुद ही इस स्थिति को सुलझा सकते हैं अगर वह सूर्यकुमार के लिए कप्तानी छोड़ दें। सूर्यकुमार ने अभी तक आईपीएल में किसी भी फ्रेंचाइजी की पूरी तरह से कप्तानी नहीं की है। वहीं मुंबई के कप्तान के तौर हार्दिक का प्रदर्शन भले ही औसत रहा हो, लेकिन उन्होंने 2022 में गुजरात टाइटन्स को उनके पहले ही सीजन में खिताब दिलाया था।

थी, लेकिन सीएसके ने तुरंत यह साफ कर दिया कि टीम की कप्तान ऋतुराज गायकवाड़ के ही हाथों में रहेगी। उधराने ने जियो हॉटस्टार के एक शो में कहा कि ऋतुराज के साथ बने रहने से टीम को किस तरह से फायदा होगा। आपको बता दें कि संजू सैमसन आईपीएल में पहली बार सीएसके के लिए इस सीजन में खेलते हुए नजर आएंगे। रोबिन उथप्पा ने कहा कि मुझे नहीं लगता कि सीएसके को कप्तानी की जिम्मेदारी संजू सैमसन को सौंपनी चाहिए। आपको ऋतुराज गायकवाड़ को कप्तान के तौर पर जमने के लिए समय देना होगा। वह 2024 से टीम की कप्तानी कर रहे हैं और लोग चाहे कुछ भी कहे वह एमएस धोनी की परछाई से बाहर निकल रहे हैं। आप भी चाहेंगे कि वह पूरी तरह से धोनी की परछाई से बाहर निकलें और अपनी खुद की पहचान बनाएं साथ ही आप यह भी देखना चाहेंगे कि वो क्या कर सकते हैं।

नवनेया बने सीईओ, मेंस वनडे वर्ल्ड कप के लिए एडवर्ड सीओओ नियुक्त

जोहान्सबर्ग, एजेंसी। मेंस वनडे वर्ल्ड कप 2027 के लिए लोकल ऑर्गेनाइजिंग कमिटी (एलओसी) ने कॉइडसा नवनेया को चीफ एजीक्यूटिव ऑफिसर (सीईओ) बनाया गया है, जबकि एडवर्ड खोजा को टूर्नामेंट का चीफ ऑपरेटिंग ऑफिसर (सीओओ) नियुक्त किया गया है। शनिवार को इसकी घोषणा की गई। आईसीसी की क्रिकेट वर्ल्ड कप 2027 एलओसी बोर्ड के चेयरमैन ट्रेवर मैनुअल ने एक बयान में कहा, 'हम इस प्रक्रिया में सहयोग देने के लिए क्रिकेट साउथ अफ्रीका और इन नियुक्तियों को मंजूरी देने के लिए आईसीसी का भी आभार व्यक्त करते हैं।' उन्होंने कहा, 'हम नवनेया और एडवर्ड का स्वागत करते हुए बहुत खुश हैं। हम इस बड़े स्पोर्ट्स इवेंट को सफलतापूर्वक आयोजित करने में उनकी विशेषज्ञता का लाभ उठाने के लिए उत्सुक हैं। नवनेया और खोजा के पास बड़े इवेंट्स को मैनेज करने का अनुभव है, और स्ट्रेटेजिक प्लानिंग व स्टेकहोल्डर एंगेजमेंट में उनका ट्रैक रिकॉर्ड शानदार रहा है।' ये नियुक्तियां एलओसी द्वारा सर्वसम्मति से मंजूरी की गईं और भर्ती प्रक्रिया के बाद की गईं हैं। बोर्ड ने कहा कि दोनों उम्मीदवारों ने टूर्नामेंट की प्लानिंग और ऑपरेशनल डिलीवरी का नेतृत्व करने की क्षमता दिखाई है। मेंस वनडे वर्ल्ड कप 2027 अगले वर्ष अक्टूबर से नवंबर के बीच खेला जाएगा, जो मेंस वनडे वर्ल्ड कप 2027 का 14वां संस्करण होगा। साउथ अफ्रीका के साथ इसकी मेजबानी नामीबिया और जिम्बाब्वे करेगा। साल 2023 के बाद ऐसा दूसरा बार होगा, जब साउथ अफ्रीका और जिम्बाब्वे मिलकर इस प्रतियोगिता की मेजबानी कर रहे हैं। नामीबिया पहली बार मेंस वनडे वर्ल्ड कप के वेन्यू के तौर पर शामिल होगा।

लॉकी फर्ग्यूसन पर पूर्व खिलाड़ी ने साधा निशाना

'आप 7 मैच के बाद आएंगे, 1 करोड़ लेंगे और चले जाएंगे'

नई दिल्ली, एजेंसी। न्यूजीलैंड के तेज गेंदबाज लॉकी फर्ग्यूसन ने कहा है कि वह इंडियन प्रीमियर लीग 2026 (इडक 2026) के शुरुआती दौर में हिस्सा नहीं लेंगे। वह बच्चे की जन्म के बाद अपने परिवार के साथ ज्यादा समय बिताना चाहेंगे। पंजाब किंग्स ने फर्ग्यूसन को उनके बेस प्राइस 2 करोड़ रुपये में रिटैन किया था। अब भारत के पूर्व क्रिकेटर आकाश चोपड़ा ने फर्ग्यूसन की आलोचना की है। चोपड़ा ने कहा कि परिवार को प्राथमिकता देने और उनके साथ समय बिताने में कुछ भी गलत नहीं है, लेकिन एक बार जब कोई प्रतिबद्धता जता देता है, तो उसे तोड़ना सही नहीं है। आकाश चोपड़ा ने अपने यूट्यूब चैनल पर कहा, 'मैं लॉकी फर्ग्यूसन के बारे में सोच रहा हूँ... मुझे नहीं पता, वह घायल है या नहीं? मुझे जानकारी है कि वह सात मैचों के लिए उपलब्ध नहीं हैं। वह परिवार के साथ कुछ समय बिताना चाहता है। उन्हें बेस प्राइस पर जोड़ा गया था, है ना? 2 करोड़ में खरीदा गया। वह अपनी टीम के लिए खेल रहे हैं। न्यूजीलैंड के लिए खेल रहे हैं। फिर वह ब्रेक लेंगे।'



आईपीएल में सात मैच छोड़ रहे हैं

आकाश चोपड़ा ने कहा, 'वह घर जाएंगे और परिवार के साथ समय बिताएंगे। यह कोई बुरी बात नहीं है। किसी को लेकर राय न बनाएं। आपको कभी किसी को लेकर राय नहीं बनानी चाहिए। मुझे अपने परिवार के साथ समय बिताना पसंद है। अगर कोई मुझसे छुड़ी लेने के लिए कहता है तो मैं कहता हूँ, मैं ले लूंगा, मैं घर पर बैठूंगा। मुझे अपने परिवार से प्यार है। चाहे बच्चे हों, माता-पिता हों, पत्नी हों... सबके साथ समय बिताना चाहूंगा।'

1 करोड़ लेंगे और चले जाएंगे

आकाश चोपड़ा ने कहा, 'मुझे ऐसा करना पसंद है, लेकिन अगर आपने कोई प्रतिबद्धता जताई है और आप आईपीएल में सात मैच छोड़ रहे हैं तो टीमों को यह समझना होगा कि यह सही नहीं है। क्योंकि आप सात मैच के बाद आएंगे, प्रोटाटा बेसिस पर 1 करोड़ लेंगे और चले जाएंगे। क्या मतलब है? तब तक आपको टीम का सीजन बर्बाद हो चुका होगा।'

बस्तर हेरिटेज मैराथन 2026: 9,800 से अधिक धावकों के साथ रचा इतिहास, वैश्विक मंच पर चमका बस्तर

समृद्ध और विकसित बस्तर बनाने का प्रयास: वन मंत्री केदार कश्यप

होगा। बस्तर बदल रहा है, बस्तर जो चार दशक से अशांत क्षेत्र रहा अब शांति का गढ़ बन रहा है। यहाँ के युवा खेल गतिविधियों के साथ ही देश के प्रतिष्ठित प्रतियोगी परीक्षाओं में भी सफल हो रहे हैं। शांति के इस माहौल में बस्तर मैराथन में देश-विदेश के कई राज्यों और प्रदेश के अन्य जिलों तथा बस्तर संभाग के खिलाड़ी शामिल हुए। उन्होंने इस सफल आयोजन के लिए जिला प्रशासन को बधाई देते भविष्य में पुनः भव्य आयोजन की आशा व्यक्त की।

समारोह में विधायक श्री किरण सिंह देव ने कहा कि बस्तर क्षेत्र में अबूझमाड़ हाफ मैराथन आयोजन के बाद बस्तर हेरिटेज मैराथन का आयोजन शांति, विकास और समृद्धि का नया आयोजन है। अब बस्तर में विभिन्न क्षेत्रों में विकास को गति दी जाएगी इसी का एक प्रयास मैराथन का आयोजन है। इस अवसर पर सांसद बस्तर श्री महेश कश्यप और विधायक श्री विनायक गोयल ने भी कार्यक्रम को संबोधित करते हुए मैराथन के विजेताओं को बधाई दी।

बस्तर हेरिटेज मैराथन 2026 का मुख्य आकर्षण 42 किलोमीटर की फुल मैराथन रही, जिसकी शुरुआत जगदलपुर के ऐतिहासिक लालबाग मैदान से हुई और समापन 'भारत का नियाग्रा' कहे जाने वाले विश्व प्रसिद्ध चित्रकोट जलप्रपात के तट पर हुआ। आयोजन को समावेशी बनाने के उद्देश्य से इसे 42 किमी, 21 किमी, 10 किमी और 5 किमी की श्रेणियों में विभाजित किया गया था। 21 किमी दौड़ पोताना तक, 10 किमी दौड़ कुहरावंड तक, जबकि 5 किमी की दौड़ लालबाग से दलपत सागर रानीघाट तक आयोजित की गई, जिसमें बच्चों से लेकर बुजुर्गों तक ने बढ़-चढ़कर हिस्सा लिया। खेल प्रतिभाओं को प्रोत्साहित करने के लिए प्रशासन द्वारा 25 लाख रुपये की आकर्षक इनामी राशि घोषित की गई थी। साथ ही स्थानीय धावकों को अंतर्राष्ट्रीय स्तर के खिलाड़ियों के साथ प्रतिस्पर्धा का अवसर देने हेतु 'बस्तर कैटेगरी' का विशेष प्रावधान रखा गया और बस्तर जिले

के निवासियों के लिए पंजीकरण पूर्णतः नि:शुल्क रखा गया।

विशेष बात यह रही कि इस मैराथन में मांडी-चालकी समुदाय के लोगों ने भी उत्साहपूर्वक भाग लिया, जिससे आयोजन की सामाजिक समावेशिता और अधिक सुदृढ़ हुई। इस भव्य आयोजन ने न केवल खेल भावना को प्रोत्साहित किया, बल्कि बस्तर की समृद्ध संस्कृति, शांति और विकास की नई तस्वीर को राष्ट्रीय एवं अंतर्राष्ट्रीय स्तर पर प्रभावी ढंग से प्रस्तुत किया।

इस अवसर पर जिला पंचायत अध्यक्ष वेदवती कश्यप, महापौर श्री संजय पांडेय, बेबरेज कॉर्पोरेशन के अध्यक्ष श्री श्रीनिवास राव मदी, जिला पंचायत उपाध्यक्ष श्री बलदेव मंडवी, सहित अन्य गणमान्य जनप्रतिनिधि, मांडी-चालकी, कमिश्नर श्री डोमन सिंह, आई जी श्री सुंदरराज पी., कलेक्टर श्री आकाश छिक्रा, पुलिस अधीक्षक, जिला पंचायत सीईओ सहित अन्य अधिकारी उपस्थित रहे।



मीडिया ऑडिटर, रायपुर (निप्र)। बस्तर की ऐतिहासिक और नैसर्गिक धरा उस समय गौरवशाली क्षण की साक्षी बनी, जब 'बस्तर हेरिटेज मैराथन 2026' में उत्साह का अभूतपूर्व जन सैलाब उमड़ा और 9,800 से अधिक पंजीकृत धावकों ने भाग लेकर नया कीर्तिमान स्थापित किया। यह आयोजन केवल एक खेल प्रतियोगिता नहीं, बल्कि बस्तर के बदलते स्वरूप, बढ़ती शांति और शासन की 'पूना मारोम' जैसी पुनर्वास

नीतियों की सफलता का जीवंत प्रतीक बनकर उभरा। बस्तर हेरिटेज मैराथन 2026 बस्तर के जगदलपुर स्थित लालबाग से प्रारम्भ होकर चित्रकोट जल प्रपात के समीप समापन पश्चात आयोजित समारोह के अवसर पर वन मंत्री श्री केदार कश्यप ने मैराथन के विजेताओं को बधाई देते हुए कहा कि समृद्ध और विकसित बस्तर बनाने का प्रयास के साथ बस्तर क्षेत्र में बस्तर हेरिटेज मैराथन 2026 का आयोजन एक मील का पत्थर साबित

विश्व वानिकी दिवस पर विविध कार्यक्रमों का हुआ आयोजन



मीडिया ऑडिटर, रायपुर (निप्र)। विश्व वानिकी दिवस के अवसर पर 21 मार्च को बलौदाबाजार वनमंडल में जनजागरूकता, सहभागिता और संवाद आधारित विभिन्न कार्यक्रम आयोजित किए गए। कार्यक्रमों के माध्यम से यह संदेश दिया गया कि वन हमारे जीवन, आजीविका और भविष्य के लिए अत्यंत महत्वपूर्ण हैं।

इस अवसर पर जिले के विद्यालयों एवं महाविद्यालयों के छात्र-छात्राओं के लिए पेंटिंग, निबंध लेखन और वाद-विवाद प्रतियोगिताएं आयोजित की गईं। इन प्रतियोगिताओं में प्रतिभागियों ने वन संरक्षण, जैव विविधता और पर्यावरण रक्षा का अर्थ समझाया और प्रभावित करने वाले प्रतिभागियों को प्रमाण-पत्र एवं पुरस्कार देकर सम्मानित किया गया।

कार्यक्रम के अंतर्गत वन एवं वन्यजीव अपराध अन्वेषण एवं अभियोजन विषय पर एक कार्यशाला भी आयोजित की गई। इसमें अतिरिक्त जिला न्यायाधीश श्री राकेश कुमार वर्मा, मुख्य न्यायिक मजिस्ट्रेट श्री गिरीश पाल सिंह तथा न्यायिक मजिस्ट्रेट कसडोल सुश्री श्वेता मिश्रा की उपस्थिति रही। कार्यशाला में वन्यजीव अपराधों से संबंधित कानूनी प्रावधान, जांच प्रक्रिया, साक्ष्य संकलन एवं न्यायालयीन कार्यवाही की विस्तृत जानकारी दी गई, जिससे वन विभाग के अधिकारियों और कर्मचारियों को विधिक प्रक्रियाओं की बेहतर समझ मिली।

वनमंडलाधिकारी श्री धम्मशील गणवीर ने कार्यक्रम को संबोधित करते हुए कहा कि वनों का संरक्षण हमारी सामूहिक जिम्मेदारी है। उन्होंने सभी से व्यक्तिगत एवं सामूहिक स्तर पर वन संरक्षण के प्रयासों में सक्रिय भागीदारी निभाने का आह्वान किया। कार्यक्रम में उप वनमंडलाधिकारी श्री निखल शुक्ला, असिस्टेंट प्रोफेसर डॉ. अजय मिश्रा, बारानवापारा अभयारण्य के अधीक्षक श्री कृष्ण चन्द्राकार सहित वन विभाग के अधिकारी-कर्मचारी, विद्यार्थी एवं गणमान्य नागरिक उपस्थित रहे।

अंतर्राष्ट्रीय वन दिवस पर हर्बल सेक्टर की भूमिका पर संगोष्ठी आयोजित



मीडिया ऑडिटर, रायपुर (निप्र)। अंतर्राष्ट्रीय वन दिवस के अवसर पर छत्तीसगढ़ आदिवासी स्थानीय स्वास्थ्य परंपरा एवं औषधि पादप बोर्ड द्वारा 2047 के विकसित छत्तीसगढ़ लक्ष्य को पूरा करने में हर्बल सेक्टर की भूमिका विषय पर संगोष्ठी का आयोजन किया गया। यह कार्यक्रम बोर्ड कार्यालय के सभागार, राज्य वन अनुसंधान परिसर, जीरो पॉइंट, रायपुर में आयोजित हुआ। कार्यक्रम में बोर्ड के मुख्य कार्यपालन अधिकारी श्री जे.ए.सी.एस. राव ने उपस्थित प्रतिभागियों को संबोधित करते हुए कहा कि राज्य शासन की योजनाओं का लाभ लेकर औषधीय पौधों की खेती अपनाई जा सकती है, जिससे आय में वृद्धि के साथ-साथ रोजगार के नए अवसर भी

सृजित होंगे। उन्होंने युवाओं एवं आम नागरिकों से हर्बल सेक्टर में आगे आकर विकसित छत्तीसगढ़-2047 के लक्ष्य की प्राप्ति में सक्रिय योगदान देने का आह्वान किया। संगोष्ठी में विभिन्न महाविद्यालयों के छात्र-छात्राओं, हर्बल सेक्टर में स्टार्टअप शुरू करने के इच्छुक युवाओं एवं गणमान्य नागरिकों ने उत्साहपूर्वक भाग लिया। कार्यक्रम के दौरान बोर्ड द्वारा संचालित योजनाओं एवं गतिविधियों की जानकारी प्रस्तुत की गई तथा संबंधित वीडियो का प्रदर्शन किया गया। पावर पॉइंट प्रजेंटेशन के माध्यम से औषधीय पौधों की संरक्षण, औषधि पौधा संरक्षित क्षेत्रों की अवधारणा तथा टिश्यू कल्चर तकनीक से पौधों के संवर्धन की जानकारी दी गई।

मछली पालन से बढली किसान जनक की तकदीर

मीडिया ऑडिटर, रायपुर (निप्र)। मुख्यमंत्री श्री विष्णु देव साय के नेतृत्व में छत्तीसगढ़ में किसानों को परंपरागत खेती से आगे बढ़कर वैकल्पिक एवं लाभकारी आजीविका अपनाने के लिए प्रोत्साहित किया जा रहा है। इसी क्रम में जशपुर जिले के बगीचा विकासखंड अंतर्गत ग्राम भीतघरा के किसान जनक यादव ने मछली पालन अपनाकर सफलता की नई मिसाल प्रस्तुत की है। किसान जनक यादव ने परंपरागत धान की खेती के स्थान पर प्रधानमंत्री मत्स्य संपदा योजना का लाभ लेकर अपने खेत में दो तालाबों का निर्माण कराया। इसके लिए उन्हें शासन से 4 लाख 20 हजार रुपये का अनुदान प्राप्त हुआ। साथ ही मत्स्य पालन विभाग द्वारा मत्स्य बीज, जाल एवं आइस बॉक्स जैसी आवश्यक सामग्री भी उपलब्ध कराई गई। उन्होंने आधुनिक पॉन्ड लाइनर तकनीक को अपनाकर मछली पालन शुरू किया, जिससे उत्पादन में उल्लेखनीय वृद्धि हुई है। किसान का कहना है कि धान की खेती की तुलना में मछली पालन में अधिक लाभ प्राप्त हो रहा है, क्योंकि इसमें वर्षभर उत्पादन संभव है, जबकि धान में केवल एक फसल ही ली जा सकती है।

जनक यादव मछली पालन-चार वर्षों से मछली पालन कर रहे हैं और इससे उन्हें निरंतर आय प्राप्त हो रही है। इसके साथ ही उन्होंने इस कार्य में अन्य लोगों को भी रोजगार उपलब्ध कराया है, जिससे ग्रामीण स्तर पर आजीविका के नए अवसर सृजित हुए हैं। उन्होंने बताया कि पॉन्ड लाइनर तकनीक से तालाब में पानी का स्तर बनाए रखा आसान होता है। आवश्यकता पड़ने पर पंप के माध्यम से पानी भरकर संतुलन बनाए रखा जा सकता है। इसके अलावा ऑक्सीजन युक्त प्रणाली से मछलियों की बेहतर वृद्धि सुनिश्चित होती है। किसान जनक यादव ने अन्य किसानों से अपील की है कि वे भी मछली पालन जैसे वैकल्पिक व्यवसाय को अपनाकर अपनी आय बढ़ाएं और केंद्र व राज्य शासन की योजनाओं का लाभ उठाएं।

श्रमिक सम्मेलन में 1200 श्रमिकों को मिली योजनाओं की सौगात

मीडिया ऑडिटर, रायपुर (निप्र)। श्रमिक प्रतीक्षालय, बृहस्पति बाजार, बिलासपुर में आज श्रमिक सम्मेलन का आयोजन किया गया। कार्यक्रम में मुख्य अतिथि के रूप में विधायक श्री अमर अग्रवाल उपस्थित रहे। अध्यक्षता महापौर पूजा विधानी ने की। सम्मेलन में लगभग 1200 श्रमिकों की उल्लेखनीय उपस्थिति रही। इस अवसर पर छत्तीसगढ़ भवन एवं अन्य सन्निर्माण कर्मकार कल्याण मंडल के अंतर्गत संचालित विभिन्न योजनाओं के तहत पंजीकृत श्रमिक हितग्राहियों को कुल 1 करोड़ 36 लाख 88 हजार 500 रुपये की राशि डीबीटी के माध्यम से सीधे उनके खातों में अंतरित की गई। मुख्य अतिथि द्वारा मंच से हितग्राहियों को प्रतीकात्मक चेक भी प्रदान किए गए। कार्यक्रम के दौरान 6 चरचित हितग्राहियों को ई-रिक्शा की चाबियां वितरित कर उन्हें स्वरोजगार की दिशा में प्रोत्साहित किया गया। इस अवसर पर विधायक श्री अमर अग्रवाल ने अधिक श्रमिकों को कल्याणकारी सुनिश्चित करने, उन्हें शासन की कल्याणकारी योजनाओं के प्रति जागरूक करने तथा पात्र हितग्राहियों को योजनाओं का लाभ समयबद्ध रूप से प्रदान करने के निर्देश संबंधित अधिकारियों को दिए। कार्यक्रम समापन उपरांत सभी उपस्थित श्रमिकों के लिए भोजन की व्यवस्था भी की गई।

कोटा-लोरमी-पंडरिया सड़क के लिए 84.89 करोड़ स्वीकृत

उप मुख्यमंत्री अरुण साव के अनुमोदन के बाद प्रशासकीय स्वीकृति का पत्र जारी

मीडिया ऑडिटर, रायपुर (निप्र)। राज्य शासन ने मुंगीली जिले में कोटा-लोरमी-पंडरिया राज्य मार्ग के लिए 84 करोड़ 89 लाख 35 हजार रुपये स्वीकृत किए हैं। इस राशि से केन्द्रीय सड़क निधि (CRIF) योजनांतर्गत पुल-पुलियों के निर्माण के साथ ही 11 किमी सड़क का मजबूतीकरण और उन्नयन किया जाएगा। उप मुख्यमंत्री तथा लोक निर्माण मंत्री श्री अरुण साव के अनुमोदन के बाद राज्य शासन ने मंत्रालय से राशि स्वीकृति के संबंध में प्रमुख अभियंता को परिपत्र जारी कर दिया है। श्री साव ने कार्य में प्रयुक्त की जाने वाली सामग्रियों एवं संपूर्ण कार्य की गुणवत्ता सुनिश्चित करने के कड़े निर्देश दिए हैं। किसी भी स्तर पर कार्य की गुणवत्ता में कमी पाये जाने पर उत्तरदायित्व का निर्धारण करते हुए नियमानुसार कार्यवाही की जाएगी। लोक निर्माण विभाग ने प्रमुख अभियंता को कार्य की निविदा समय-सीमा में करने, निर्माण कार्य प्राकृतिक व कार्य संचालित करने में मितव्ययिता सुनिश्चित करने के निर्देश दिए हैं। विभाग में निर्माण एजेंसी से अनुबंधित समय-सीमा में काम पूर्ण किया जाना सुनिश्चित कराने को कहा है। कार्य पूर्ण किये जाने के लिए अनावश्यक समय-सीमा वृद्धि नहीं किए जाने के भी निर्देश विभाग ने दिए हैं।

खेलो इंडिया ट्राइबल गेम्स के लिए खिलाड़ियों का छत्तीसगढ़ पहुंचना शुरू

अरुणाचल के वेटलिफ्टरों का विमानतल पर एंगारंग स्वागत



मीडिया ऑडिटर, रायपुर (निप्र)। खेलो इंडिया ट्राइबल गेम्स में भागीदारी के लिए खिलाड़ियों का छत्तीसगढ़ पहुंचना शुरू हो गया है। अरुणाचल प्रदेश के वेटलिफ्टरों का 14 सदस्यीय दल रायपुर पहुंचा। इनमें 13 खिलाड़ी और एक स्पॉर्टिंग स्टॉफ शामिल है। खिलाड़ियों के छत्तीसगढ़ आगमन पर रायपुर के स्वामी विवेकानंद विमानतल पर राऊत नाचा दल की रंगारंग प्रस्तुतियों के बीच खेल एवं युवा कल्याण विभाग तथा साई (SAI) के अधिकारियों ने गुलाब भेंटकर

सभी खिलाड़ियों का हार्दिक स्वागत किया। कई राज्यों और केंद्रशासित प्रदेशों के खिलाड़ी बड़ी संख्या में रायपुर पहुंचे। देश में पहली बार खेलो इंडिया ट्राइबल गेम्स का आयोजन छत्तीसगढ़ के तीन शहरों - रायपुर, अंबिकापुर और जगदलपुर में किया गया है। इसमें देशभर के करीब तीन हजार जनजातीय खिलाड़ी अपनी प्रतिभा दिखाएंगे। 25 मार्च से 3 अप्रैल तक छत्तीसगढ़वासियों को सात खेलों में रोमांचक मुकाबले देखने को मिलेंगे।

उन्नत खेती से शीला राजवो बनीं लखपति दीदी

'बिहान' से जुकर संवर रही ग्रामीण महिलाओं की आजीविका

मीडिया ऑडिटर, रायपुर (निप्र)। महिलाओं को सामाजिक, आर्थिक और राजनीतिक रूप से स्वतंत्र, आत्मनिर्भर और निर्णय लेने में सक्षम बनाना है, ताकि वे पुरुष के बराबर अधिकार और सम्मान प्राप्त कर सकें। यह शिक्षा, स्वास्थ्य, और रोजगार के माध्यम से आत्मविश्वास बाकर लैंगिक असमानता को खत्म करने की एक प्रक्रिया है। प्रेश सरकार द्वारा महिला सर्वाधिकरण के उद्देश्य से संचालित छत्तीस राज्य ग्रामीण आजीविका मिशन (बिहान) ग्रामीण अंचलों में महिलाओं के जीवन में नई रोशनी ला रही है। सरगुजा जिले में इस योजना के माध्यम से हजारों महिलाओं ने केवल आर्थिक रूप से सुदृढ़ हो रही हैं, बल्कि समाज में अपनी एक नई पहचान भी बना रही हैं।

सर्घर्ष से सफलता तक का सफर: अंबिकापुर विकासखंड के ग्राम पंचायत आमदराह की शीला राजवो की सफलता की कहानी अन्य महिलाओं के लिए प्रेरणा का स्रोत बन गई है। वरदान महिला स्वयं सहायता समूह की सदस्य शीला राजवो बताती हैं कि समूह से जुने से पहले उनका जीवन काफी संघर्षपूर्ण था। पति के पास नियमित रोजगार न होने के कारण परिवार की आर्थिक स्थिति दयनीय थी और छोटी-छोटी जरूरतों के लिए उन्हें दूसरों पर निर्भर रहना पड़ा था। 60 हजार के ऋण से शुरू की उन्नत खेती शीला ने बताया



कि वर्ष 2023 में 'बिहान' योजना से जुने के बाद उनके जीवन में सकारात्मक बदलाव आया। उन्हें समूह के माध्यम से 60 हजार रुपये का प्रारंभिक ऋण प्राप्त हुआ, जिसे उन्होंने उन्नत खेती में निवेश किया। आज वह वे पैमाने पर लौकी, करेला और बैंगन जैसी सब्जियों की मिश्रित खेती कर रही हैं। इससे उन्हें न केवल नियमित आय प्राप्त हो रही है, बल्कि वे अपने घर का खर्च भी स्वयं वहन कर रही हैं।

श्रीला ने बताया कि 'बिहान' योजना ने उनके जीवन में एक नया अध्याय खोल दिया है। उन्होंने कहा कि 'बिहान' योजना ने महिलाओं को चोखट से बाहर निकालकर उद्यमी बनने का अवसर दिया है।

रासायनिक उर्वरकों का कम उपयोग और प्राकृतिक व जैविक खेती को कर रहें प्रोत्साहित

मीडिया ऑडिटर, रायपुर (निप्र)। मिट्टी की उर्वरता बनी रहती है और उत्पादन भी अच्छा मिलता है। इसके साथ ही उन्होंने अपनी खेती में ड्रिप इरिगेशन (ड्रिप सिस्टम) जैसी आधुनिक तकनीक को अपनाया है। इस तकनीक से पानी की बचत होती है और पौधों को सही मात्रा में पानी और पोषक तत्व मिलते हैं, जिससे उत्पादन की गुणवत्ता और मात्रा दोनों बेहतर होती हैं। छत्तीसगढ़ के सारांग-बिलाईंग जिले के बिलाईंग विकासखंड के ग्राम जमगहन के युवा किसान रमेश प्रेमी आज आधुनिक और जैविक खेती के माध्यम से एक सफल किसान के रूप में पहचान बना चुके हैं। अपनी मेहनत, नई तकनीक और जैविक पद्धति से खेती करके आज एक मिसाल कायम की है। वर्तमान में वे लगभग 5 एक भूमि में खेती कर रहे हैं और आय से खेती को और अधिक उन्नत करने का प्रयास कर रहे हैं। रमेश प्रेमी मुख्य रूप से सब्जी की खेती करते हैं। उनकी प्रमुख फसलें



खीरा, लौकी, करेला, टमाटर और बैंगन हैं। इनमें भी वे सबसे अधिक करेला की खेती करते हैं, जिससे उन्हें अच्छा उत्पादन और मुनाफा मिलता है। इसके अलावा वे इंटरक्रॉपिंग पद्धति भी अपनाते हैं, जिसमें चना (बूट), प्याज, अदरक और हल्दी की खेती भी करते हैं। इससे उनकी जमीन का बेहतर उपयोग होता है और आय के अतिरिक्त स्रोत भी बनते हैं।

रमेश प्रेमी की खेती की सबसे खास बात यह है कि वे जैविक खेती को अधिक प्राथमिकता देते हैं। वे रासायनिक उर्वरकों का कम उपयोग करते हैं और प्राकृतिक व जैविक तरीकों से खेती करते हैं। रमेश प्रेमी को खेती में बिलाईंग कृषि और उद्यानिकी विभाग से भी समय-समय पर सहयोग और मार्गदर्शन मिलता है। नई तकनीक और आधुनिक उपकरणों का उपयोग

कर वे अपनी खेती को और अधिक उन्नत बना रहे हैं। उनकी खेती से न सिर्फ उन्हें आर्थिक लाभ मिल रहा है, बल्कि वे गांव में 10 ग्रामीण महिलाओं को पूरे साल रोजगार भी दे रहे हैं। इससे ग्रामीण महिलाओं की आर्थिक स्थिति भी मजबूत हो रही है और गांव में रोजगार के अवसर भी ब रहे हैं।

शुरुआत में लोगों को यह फैसला थोड़ा अटपटा लगा। रमेश प्रेमी बताते हैं कि पहले मेडिकल फील्ड की पाई की है, लेकिन मुझे लगा कि खेती में ज्यादा संभावनाएं हैं। कई किसान बिना पाई के भी अच्छी खेती कर रहे हैं, इसलिए मैंने सोचा कि अगर मैं पाई और नई तकनीक के साथ खेती करू तो इससे बेहतर परिणाम मिल सकते

हैं। आज उसका परिणाम सामने है। प्चे आगे युवाओं को संदेश देते हुए कहते हैं कि जैविक खेती और सस्ती उत्पादन के माध्यम से किसान अच्छी आय अर्जित कर सकते हैं। यदि युवा आधुनिक तकनीक, मेहनत और सही मार्गदर्शन के साथ खेती करें तो यह एक सफल और सम्मानजनक व्यवसाय बन सकता है। खेती को यदि वैज्ञानिक तरीके से किया जाए तो यह एक बहुत अच्छा व्यवसाय बन सकता है। वे कहते हैं कि आज के समय में युवा वर्ग केवल नौकरी के पीछे भाग रहा है, जबकि खेती में भी अपार संभावनाएं हैं। आज ग्राम जमगहन के युवा किसान रमेश प्रेमी अपनी मेहनत और नवाचार से न सिर्फ खुद सफल हो रहे हैं, बल्कि आसपास के किसानों और युवाओं के लिए भी प्रेरणा का स्रोत बन गए हैं। उनकी सफलता यह बताती है कि खेती में नई सोच और तकनीक के साथ काम किया जाए तो गांव में रहकर भी बेहतर भविष्य बनाया जा सकता है।